



04 - राष्ट्रीय सुरक्षा के
सामने जासूस यूट्यूबर
की चुनौती



05 - समग्र पर्यटन का केंद्र
है मध्यप्रदेश

A Daily News Magazine

भोपाल
शनिवार, 24 मई, 2025



भोपाल एवं इंदौर से एक साथ प्रकाशित

वर्ष 22, अंक 254, नगर संस्करण, पृष्ठ 8, मूल्य रु. 2



06 - माचना डैम और
तापी बैराज के पानी
को मिलाकर...



07 - सारे संग्रहालय की
डिजिटलइजेशन
परियोजना से...



subahsaverenews@gmail.com



facebook.com/subahsaverenews



www.subahsaverenews



twitter.com/subahsaverenews

सुप्रभात

चरण छूने योग्य हैं वो पुरुष
जिन्होंने रिश्ता टूट जाने के बाद भी
उस औरत की गरिमा को कभी टूटने
नहीं दिया।
जिनके पास बहुत कुछ था कहने को,
बहुत कुछ था जताने को —
पर उन्होंने चुप रहना चुना,
क्योंकि प्रेम में बदला नहीं,
बस भला चाहना आता था।
वो जान गए थे कि हर सच बोल देना
ज़रूरी नहीं होता,
और हर दर्द बाँट देना इंसाफ़ नहीं होता।
उन्होंने अपने टूटे हुए हिस्सों को
एक रोज़नामचा नहीं बनाया,
क्योंकि जिसे कभी इज़्ज़त से चाहा हो,
उसे रुसवा कैसे किया जा सकता है?
ऐसे पुरुष सिर्फ़ पुरुष नहीं होते,
वो प्रेम की परिभाषा बन जाते हैं —
निस्वार्थ, मौन, और सम्मान से भरे हुए

- निशा शेखावत

प्रसंगवश

क्या राष्ट्रपति के सवालों से सुप्रीम कोर्ट के फैसले पर असर पड़ेगा?

बीबीसी ब्यूरो

राष्ट्रपति द्रौपदी मुर्मू ने सुप्रीम कोर्ट को एक 'प्रेसीडेंशियल रेफ़रेंस' भेजा है। इसमें यह राय मांगी गई है कि क्या सुप्रीम कोर्ट राज्यपालों और राष्ट्रपति की स्वीकृति के लिए भेजे गए राज्य के विधेयकों को मंजूरी देने के लिए समय-सीमा निर्धारित कर सकता है?

भारत के संविधान के अनुच्छेद 143 के तहत सुप्रीम कोर्ट को सौंपे गए इस ज्ञापन में, राष्ट्रपति ने कुछ सवाल पूछे हैं। इन नोट में यह सवाल भी शामिल है कि 'क्या राज्य विधानमंडल से पारित विधेयक राज्यपाल की स्वीकृति के बिना लागू किया जा सकता है?'

इस मामले पर लोकसभा में नेता प्रतिपक्ष और कांग्रेस सांसद राहुल गांधी ने सोशल मीडिया एक्स पर एक पोस्ट में कहा है, यह संघीय ढांचे पर ख़तरनाक प्रहार है और इसका विरोध ज़रूर किया जाना चाहिए। इस संदर्भ में राष्ट्रपति द्रौपदी मुर्मू ने सुप्रीम कोर्ट को एक नोट भेजा है, जिसमें पूछा गया है कि क्या राष्ट्रपति और राज्यपालों के लिए राज्य विधानमंडल में पारित विधेयकों को मंजूरी देने के लिए समय-सीमा निर्धारित करना संभव है?

राष्ट्रपति का नोट संविधान के अनुच्छेद 143 के तहत भेजा जाता है। इस अनुच्छेद के तहत, 'यदि किसी कानून के संबंध में कभी कोई सवाल पैदा हुआ हो या इसकी संभावना हो और राष्ट्रपति को ऐसा लगता है कि यह इतना महत्वपूर्ण है कि इस पर सुप्रीम कोर्ट की राय ज़रूरी है तो राष्ट्रपति इन सवालों को कोर्ट के पास उसका विचार जानने के लिए भेज सकते हैं।' 'और सुप्रीम कोर्ट, उचित जांच के बाद, राष्ट्रपति को इस पर अपनी राय दे सकता है। आठ अप्रैल को तमिलनाडु सरकार की एक याचिका पर फ़ैसला सुनाते हुए सुप्रीम कोर्ट ने कहा था कि

राज्यपाल विधेयकों को लंबे समय तक रोक कर नहीं रख सकते हैं। सुप्रीम कोर्ट ने अनुच्छेद 142 के तहत अपनी शक्ति का प्रयोग करते हुए तमिलनाडु सरकार के विधेयकों को अपनी स्वीकृति दी थी, जिसमें कहा गया कि राज्यपाल का तमिलनाडु सरकार द्वारा पारित विश्वविद्यालयों से संबंधित विधेयकों को अपनी स्वीकृति न देना 'अवैध' है।

सुप्रीम कोर्ट ने राज्यपाल द्वारा विधेयकों को स्वीकृति तथा विधेयकों पर फ़ैसला लेने के लिए समय-सीमा राष्ट्रपति के लिए भी निर्धारित की थी। तमिलनाडु विधानसभा ने साल 2020 और 2023 के बीच 12 विधेयक पारित किए। ये राज्यपाल आरएन रवि को भेजे गए। राज्यपाल ने इन विधेयकों को लंबित रखा। उन पर कोई कार्रवाई नहीं की। अक्टूबर 2023 में राज्य सरकार ने इसके खिलाफ़ सुप्रीम कोर्ट में याचिका दायर की। इसके बाद, राज्यपाल ने 10 विधेयकों को बिना किसी सुझाव के वापस कर दिया। राज्य सरकार ने इन 10 विधेयकों को फिर से पारित किया और उन्हें राज्यपाल के पास दोबारा भेजा। उन्होंने इस बार इन सभी विधेयकों को राष्ट्रपति के पास विचार के लिए भेज दिया।

राष्ट्रपति द्रौपदी मुर्मू ने सुप्रीम कोर्ट से उसकी राय जानने के लिए जो नोट भेजे हैं, उसमें ये 14 सवाल किए गए हैं..

1. जब संविधान के अनुच्छेद 200 के तहत राज्यपाल की स्वीकृति के लिए कोई विधेयक भेजा जाता है, तो उनके सामने क्या संवैधानिक विकल्प होते हैं?
2. जब राज्यपाल के पास कोई विधेयक भेजा जाता है, तो क्या राज्यपाल मंत्रिपरिषद की सलाह मानने के लिए बाध्य होता है?
3. क्या भारत के संविधान के अनुच्छेद 200 के

तहत राज्यपाल को संविधान से मिली विवेकाधीन शक्तियों का इस्तेमाल करना उचित है?

4. क्या अनुच्छेद 200 के तहत राज्यपाल के काम की न्यायिक समीक्षा पर संविधान का अनुच्छेद 361 पूरी तरह प्रतिबंध लगाता है?

5. क्या अदालतें राज्यपाल के लिए अनुच्छेद 200 के तहत सभी शक्तियों का प्रयोग करने के लिए समय सीमा निर्धारित कर सकती हैं? भले ही इसके लिए संविधान ने कोई समय सीमा तय नहीं की हो?

6. क्या भारत के संविधान के अनुच्छेद 201 के तहत राष्ट्रपति द्वारा संवैधानिक विवेक का इस्तेमाल कोर्ट की समीक्षा के अधीन है?

7. क्या अनुच्छेद 201 के तहत राष्ट्रपति के विवेक के इस्तेमाल के लिए कोर्ट कोई समय सीमा निर्धारित कर सकता है?

8. जब राज्यपाल राष्ट्रपति की सहमति के लिए या अन्य वजहों से किसी विधेयक को अलग करता है, तो क्या राष्ट्रपति अनुच्छेद 143 के तहत सुप्रीम कोर्ट की सलाह और राय लेने के लिए बाध्य है?

9. क्या विचाराधीन विधेयक के कानून बनने से पहले राज्यपाल और राष्ट्रपति अनुच्छेद 200 और 201 के तहत जो फ़ैसले लेते हैं, वो उचित हैं? क्या अदालतों को कानून बनने से पहले किसी भी तरह से विधेयक की विषय-वस्तु पर फ़ैसला लेने की अनुमति है?

10. क्या अनुच्छेद 142 का हवाला देते हुए कोर्ट के आदेश से राष्ट्रपति/राज्यपालों की संवैधानिक शक्तियों को बदला जा सकता है?

11. क्या राज्य विधानमंडल से पारित विधेयक को राज्यपाल की सहमति के बिना कानून के रूप में लागू किया जा सकता है?

12. भारत के संविधान के अनुच्छेद 145(3) के प्रावधानों के अधीन, क्या सुप्रीम कोर्ट की किसी भी पीठ के लिए यह ज़रूरी नहीं है कि वह पहले यह तय करे कि उसके सामने संविधान की व्याख्या से संबंधित मुद्दे हैं या नहीं, और उसे कम से कम पांच जजों की पीठ को भेजे?

13. क्या अनुच्छेद 142 के तहत राष्ट्रपति/राज्यपाल की संवैधानिक शक्तियों और आदेशों को किसी भी तरह से बदला जा सकता है? क्या अनुच्छेद 142 के तहत कोई विपरीत आदेश या प्रावधान जारी किया जा सकता है?

14. क्या अनुच्छेद 131 के तहत मिले अधिकारों के अलावा, संविधान केंद्र और राज्य सरकार के बीच विवादों का निपटारा करने के लिए सुप्रीम कोर्ट के अधिकार क्षेत्र पर पाबंदी लगाता है?

राष्ट्रपति के रेफ़रेंस का फ़ैसला सुप्रीम कोर्ट की 5-जजों की बेंच करती है। ऐसे में सवाल उठता है कि क्या यह रेफ़रेंस सुप्रीम कोर्ट की तरफ़ से दिए गए गवर्नर के फ़ैसले को पलट सकता है, जिसे 2-जजों की बेंच ने दिया था। कानूनी विशेषज्ञों के मुताबिक, यह रेफ़रेंस सुप्रीम कोर्ट के फ़ैसले को प्रभावित नहीं करेगा। वो कहते हैं, 'सुप्रीम कोर्ट ने अनुच्छेद 136 और 142 के तहत फ़ैसला दिया है। राष्ट्रपति की तरफ़ से भेजा गया रेफ़रेंस सुप्रीम कोर्ट के फ़ैसले के बारे में अपील या समीक्षा के रूप में नहीं माना जा सकता। राष्ट्रपति ने केवल एक राय मांगी है। भले ही सुप्रीम कोर्ट इस मामले पर अपनी राय व्यक्त करे, वह केवल एक राय होगी और यह कोई बाध्यकारी उदाहरण या नया निर्णय नहीं होगा। इसलिए, यह पहले से दिया गया फ़ैसला किसी भी तरीके से प्रभावित नहीं करेगा।'

(बीबीसी हिंदी में प्रकाशित लेख के संपादित अंश)

देवी अहिल्याबाई के नाम पर होगा आलमपुर का सरकारी महाविद्यालय

भिंड में सीएम ने की घोषणा

भिंड (नप्र)। भिंड के लहार में मुख्यमंत्री डॉ. मोहन यादव स्व सहायता समूहों के सम्मेलन में शामिल होने पहुंचे। शुक्रवार को यहां उन्होंने आलमपुर का सरकारी महाविद्यालय का नाम देवी अहिल्याबाई के नाम पर करने की घोषणा की।

लहार में 100 बीघा जमीन पर पर उद्योग लगाने का ऐलान किया। पहलगाम में हुए आतंकी हमले पर आतंकियों को घर में घुसकर मारने की बात कही। मुख्यमंत्री यहां 117 करोड़ के विकास कार्यों का लोकार्पण और शिलान्यास करने पहुंचे थे। इन विकास कार्यों में सड़क, बिजली, जलप्रदाय, स्वास्थ्य और शिक्षा से जुड़े प्रोजेक्ट शामिल हैं। लहार पहुंचने पर मुख्यमंत्री का हेलीपैड पर स्वागत किया गया। मंच से लेकर 2 किलोमीटर दूर तक रेड कार्पेट बिछाया गया। मंच पर पहुंचते ही सीएम ने हाथ हिलाया, सिर झुकाकर जनता का अभिवादन किया। सीएम की सभा स्थल पर पंडाल में टंडक बनाए रखने के लिए वाटर स्प्रे लगाए गए हैं, ताकि



लोगों को गर्मी न लगे।

2 किमी लंबा रेड कारपेट बिछाया, जेसीबी से फूलों की बारिश - सीएम के स्वागत के लिए पूरे इलाके को सजाया गया था। नई गल्ला मंडी मैदान से लेकर मां मंगला

देवी मैदान तक करीब 2 किलोमीटर लंबा लाल कारपेट बिछाया गया था। मुख्यमंत्री के काफिले पर फूलों की बारिश के लिए 20 से अधिक जेसीबी मशीनें तैनात की गई थी। प्रशासन ने सुरक्षा के लिए चाक-

चौबंद इंतजाम किए हैं। जगह-जगह पुलिस बल की तैनाती की गई थी। स्थानीय बीजेपी कार्यकर्ता भी स्वागत के लिए अलग-अलग स्थानों पर मंच और स्वागत द्वार सजकर तैयार थे।

बांके बिहारी कॉरिडोर केस फिर से सुनेगा सुप्रीम कोर्ट

मथुरा (एजेंसी)। बांके बिहारी मंदिर कॉरिडोर को लेकर मंदिर के पुजारी देवेंद्र नाथ गोस्वामी ने रिव्यू पिटिशन दाखिल की है। जज अब पिटिशन को सुनने पर सहमत हो गई है। उनके वकील सीनियर एडवोकेट अमित आनंद तिवारी ने मुख्य न्यायाधीश बीआर गवई और जस्टिस एजी मसीह के सामने कहा- मंदिर के फंड को उपयोग करके 5 एकड़ जमीन अधिगृहीत करने के फैसले में हमारा पक्ष नहीं सुना गया, इसलिए यह निर्णय एकपक्षीय है। सुप्रीम कोर्ट ने 15 मई को यूपी सरकार को बुलावने के श्री बांके बिहारी मंदिर के फंड का उपयोग कॉरिडोर विकास के लिए करने की अनुमति दी थी। इस फंड से मंदिर के आसपास 5 एकड़ भूमि अधिग्रहण की जानी है। शर्त यह रखी गई कि अधिगृहीत भूमि देवता के नाम पर रजिस्टर होगी। सुप्रीम कोर्ट में रिव्यू पिटिशन दाखिल करने वाले आवेदक देवेंद्र नाथ गोस्वामी मंदिर के पुजारी हैं। सेवायत की राजभोग सेवा से हैं। देवेंद्र नाथ गोस्वामी ने कहा है- मैं मूल संस्थापक स्वामी श्री हरि दास जी गोस्वामी के वंशज हूं और हमारा परिवार सदियों पुरानी रीति-रिवाजों के अनुसार 500 से ज्यादा वर्षों से मंदिर से जुड़ा है। देवेंद्र नाथ गोस्वामी ने अर्जी में कहा है- मंदिर के मामलों और धन के और प्रबंधन का मुद्दा इलाहाबाद उच्च न्यायालय के समक्ष लंबित है। मंदिर के कोष के उपयोग की अनुमति देते समय हमें पक्षकार नहीं बनाया गया। बांके बिहारी कॉरिडोर बनाने के लिए प्रदेश सरकार मंदिर के खजाने की राशि से कॉरिडोर के लिए जमीन खरीदना चाहती थी। लेकिन, इसका मंदिर के गोस्वामियों ने विरोध किया और मामला हाईकोर्ट पहुंच गया। हाईकोर्ट ने मंदिर के खजाने की राशि के इस्तेमाल पर रोक लगा दी थी।



है- मंदिर के मामलों और धन के और प्रबंधन का मुद्दा इलाहाबाद उच्च न्यायालय के समक्ष लंबित है। मंदिर के कोष के उपयोग की अनुमति देते समय हमें पक्षकार नहीं बनाया गया। बांके बिहारी कॉरिडोर बनाने के लिए प्रदेश सरकार मंदिर के खजाने की राशि से कॉरिडोर के लिए जमीन खरीदना चाहती थी। लेकिन, इसका मंदिर के गोस्वामियों ने विरोध किया और मामला हाईकोर्ट पहुंच गया। हाईकोर्ट ने मंदिर के खजाने की राशि के इस्तेमाल पर रोक लगा दी थी।

कोटा में छात्रों की 'आत्महत्या' पर नजर आई 'सुप्रीम' चिंता

● राजस्थान सरकार से पूछा-स्टूडेंट्स कोटा में ही क्यों दे रहे जान ● कहा-इसे रोकने के लिए अब तक क्या किया है

नई दिल्ली (एजेंसी)। स्टूडेंट्स सुसाइड मामले में शुक्रवार को सुप्रीम कोर्ट में सुनवाई हुई। सुप्रीम कोर्ट ने

इस दौरान कोटा में हो रहे स्टूडेंट्स सुसाइड के मामलों को भी गंभीर बताया और राजस्थान सरकार को फटकार लगाई। सुप्रीम कोर्ट में जस्टिस जेबी पारदीवाला और आर महादेवन की बेंच ने कहा, कोटा में इस साल अब तक 14 स्टूडेंट्स सुसाइड कर चुके हैं।

आप एक राज्य के तौर पर इसे लेकर क्या कर रहे हैं। स्टूडेंट्स कोटा में ही क्यों आत्महत्या कर रहे हैं। एक राज्य के तौर पर क्या आपने इस पर कोई विचार नहीं किया। सुप्रीम कोर्ट ने यह टिप्पणी कोटा में छात्रा का शव मिलने और आईआईटी खड़गपुर के छात्र के सुसाइड मामले की सुनवाई के दौरान की। सुप्रीम कोर्ट ने राजस्थान सरकार



कि प्रशासन ने अमित कुमार एवं अन्य बनाम भारत संघ एवं अन्य मामले में जारी कोर्ट के निर्देशों का पालन कर एफआईआर दर्ज कराई है या नहीं। कोर्ट ने इस पर जवाब मांगा था।

से इस मामले में जवाब मांगा है। अगली सुनवाई 14 जुलाई को होगी। 4 मई को एग्जाम से कुछ ही घंटे पहले कोटा के हॉस्टल में 17 साल की छात्रा का शव मिला था। 4 मई को ही, खड़गपुर में पढ़ने वाले 22 साल के स्टूडेंट ने हॉस्टल के कमरे में फांसी लगा ली थी। इन्हीं दोनों मामलों को लेकर सुप्रीम कोर्ट ने 6 मई को स्वतः संज्ञान लिया था। खड़गपुर सुसाइड को लेकर कोर्ट ने 14 मई को कहा था वो सिर्फ यह पता लगाने के लिए संज्ञान ले रहे हैं

अयोध्या के 22 साल के लेफ्टिनेंट सिविकम में शहीद

● हार्टपैशेंट मां को खबर नहीं दी, पिता अमेरिका से रवाना, साथी को बचाने में गई जान



अयोध्या (एजेंसी)। अयोध्या के रहने वाले लेफ्टिनेंट शशांक तिवारी सिविकम में शहीद हो गए। ऑपरेशनल गश्त के दौरान उनका एक साथी जवान नदी में गिर गया। तेज बहाव में जवान बहने लगा। यह देखकर शशांक नदी में कूद गए। साथी को तो मौत के मुंह से खींचकर बाहर निकाल लाए, लेकिन खुद जान गंवा बैठे। 22 साल के शशांक का पार्थिव शरीर अयोध्या पहुंच गया है। कल यानी शनिवार को राजकीय सम्मान के साथ जमशेरा घाट पर अंतिम संस्कार होगा। शशांक घर के इकलौते बेटे थे। 2019 में उनका सिलेक्शन एनडीए में हुआ था। पिछले साल उन्हें कमीशन मिला और पहली पोस्टिंग सिविकम में हुई। शशांक की अभी शादी नहीं हुई थी। वह अयोध्या के थाना कैंट क्षेत्र के मझवां गद्दोपुर के रहने वाले थे। शशांक के पिता जंग बहादुर तिवारी मर्चेट नेवी में हैं और वर्तमान में अमेरिका में तैनात हैं। बेटे की मौत का पता चलते ही वह इंडिया के लिए रवाना हो गए। आज शाम या कल सुबह तक उनके अयोध्या पहुंचने की उम्मीद है। लेफ्टिनेंट शशांक तिवारी का पार्थिव शरीर आज दोपहर बाद सिलीगुड़ी के बागडोगरा एयरपोर्ट से विशेष विमान द्वारा सीधे अयोध्या लाया जाएगा। वहां से सेना के अधिकारी पार्थिव शरीर को उनके निवास स्थान तक ले जाएंगी।



भोपाल में पेड़ से टकराई कार, 3 की मौत

गाड़ी के परखच्चे उड़े, एयरबैग फटे; चेसिस टूटने से दो हिस्सों में बंट गई

भोपाल (नप्र)। भोपाल के खजूरी सड़क थाना क्षेत्र में एक तेज रफ्तार कार पेड़ से टकरा गई। हादसे में तीन लोगों की मौके पर ही मौत हो गई। एक अन्य घायल है। मृतकों की पहचान प्रीत आहूजा, विशाल डाबी और पंकज सिसोदिया के रूप में हुई है। प्रीत कपड़े की दुकान चलाता था। विशाल उसी की दुकान में काम करता था। हादसे में घायल राहुल कंडारे को चिरायु अस्पताल में भर्ती कराया गया है। एक्सीडेंट चिरायु अस्पताल के पास गुरुवार-शुक्रवार की दरमियानी रात हुआ। प्रत्यक्षदर्शियों का आरोप है कि पुलिस और एम्बुलेंस सूचना



देने के करीब एक घंटे बाद मौके पर पहुंची। पोलर व्हाइट कलर की हन्डई वेन्यू कार प्रीत आहूजा के भाई कमलेश आहूजा के नाम पर रजिस्टर्ड है।

120 किमी/घंटा से ज्यादा थी स्पीड- पुलिस का अनुमान है कि हादसे के समय कार की स्पीड 120 किमी प्रति घंटे से ज्यादा रही होगी। आम तौर पर स्पीड 100 से 120 किमी प्रति घंटे पर होती है तो हादसे के वक्त एयरबैग फटते नहीं है। इस हादसे में कार के एयरबैग तक फट गए हैं।

पेड़ से टकराने से पहले कार ने सड़क किनारे गुमटी को भी टक्कर मारी थी। टक्कर के बाद कार दो टुकड़ों में बंट गई। चेसिस भी टूट गया। डैशबोर्ड के नीचे विशाल और प्रीत फंस गए थे। गेट और डैशबोर्ड को काटने के बाद उनकी बाँड़ी निकाली जा सकी। इस पूरी कवायद में एक घंटे से ज्यादा का समय लगा।

होटल में खाना खाने सीहोर गए थे- परिजन ने बताया- चारों युवक सीहोर के दरबार होटल में खाना खाने गए थे। लौटते समय इंदौर-भोपाल हाईवे पर कार पेड़ से टकरा गई। गाड़ी प्रीत चला रहा था। विशाल उसके बगल वाली जबकि राहुल और कमलेश पीछे की सीट पर बैठे थे।

पंजाब में भ्रष्टाचार केस में एएपी विधायक गिरफ्तार

● घर पर सुबह से विजिलेंस रेड जारी,नोटिस भिजवा सेंटिंग कर वसूली के आरोप में एफआईआर

जालंधर (एजेंसी)। पंजाब में आम आदमी पार्टी के जालंधर सेंट्रल से विधायक रमन अरोड़ा को विजिलेंस ने गिरफ्तार कर लिया है। विजिलेंस टीम ने सुबह 8.45 बजे अरोड़ा के अशोक नगर स्थित घर पर रेड की। जिस वक़्त विजिलेंस टीम पहुंची, विधायक अरोड़ा कहीं जा रहे थे। विजिलेंस ने घर के नजदीक मंदिर के मोड़ से उन्हें हिरासत में लिया था। इसके बाद टीम उन्हें



घर में ले गई। जिसके बाद अंदर छानबीन की गई। पुख्ता सबूत हाथ लगने के बाद विधायक को गिरफ्तार कर लिया गया। विजिलेंस की रेड अभी जारी है। जानकारी के अनुसार विधायक के समथी राजू मदान के घर भी विजिलेंस की एक टीम पहुंची थी, हालांकि टीम को वहां से कुछ नहीं मिला। विधायक का केस कुछ दिन पहले गिरफ्तार किए एएपी से जुड़ा हुआ है। सरोकरी प्रवक्ता के मुताबिक विधायक पर आरोप है कि जालंधर नगर निगम के जरिए उन्होंने लोगों को नोटिस भिजवाए। फिर रुपए लेकर नोटिसों को रफ़ा-दफ़ा करा दिया। इस मामले में एफआईआर भी दर्ज की जा चुकी है। अरोड़ा पर एवेशन की तैयारी पहले से थी।

मुख्यमंत्री डॉ. यादव देवी अहिल्याबाई होलकर महानाट्य मंचन में हुए शामिल

देवी अहिल्याबाई के 300वीं जयंती वर्ष में आयोजित किये जा रहे हैं विभिन्न कार्यक्रम

भोपाल (नप्र)। मुख्यमंत्री डॉ. मोहन यादव ने कहा कि यह हम सब का सौभाग्य है कि मध्यप्रदेश की ऐसी महान शासिका देवी अहिल्याबाई के जीवन के विभिन्न प्रसंगों को नाट्य मंचन के माध्यम से परिचित होने का अवसर मिल रहा है। मुख्यमंत्री डॉ. यादव कालिदास संस्कृत अकादमी के पण्डित सूर्यनारायण व्यास संकुल सभा गृह में देवी अहिल्या बाई की 300वीं जयंती वर्ष के अवसर पर अहिल्या बाई होलकर महानाट्य - जीवन, अवदान और वैभव का गान के मंचन कार्यक्रम में शामिल हुए।

इस अवसर पर मुख्यमंत्री डॉ. यादव ने डॉ. साधना बलवटे की लिखी पुस्तक ‘‘अहिल्या रूपेण संस्थिता’’ का विमोचन किया गया। इस अवसर पर प्रभारी मंत्री श्री गौतम टेटवाल, विधायक श्री अनिल जैन कालुहेड़ा, महापौर श्री मुकेश टटवाल, नगर निगम सभापति श्रीमती कलावती यादव, श्री संजय अग्रवाल, संस्कार भारती के सह कोषाध्यक्ष श्री श्रीपाद जोशी, श्री विशाल राजोरिया, श्री जगदीश अग्रवाल, देवी अहिल्या बाई जयंती समारोह के जिला



संयोजक श्री उमेश सेंगर, श्री जगदीश पांचाल एवं अन्य गणमान्य नागरिक मौजूद थे।

अतिथियों द्वारा मां सरस्वती और देवी अहिल्या बाई के चित्र के समक्ष दीप प्रज्ज्वलित कर कार्यक्रम का शुभारंभ किया। संस्कृति संचलनालय के संचालक श्री एन.पी. नामदेव और कालिदास संस्कृत अकादमी के निदेशक डॉ. गोविंद गंधे ने अतिथियों का स्वागत किया।

केन्द्र और राज्य सरकार देवी अहिल्याबाई होल्कर की 300वीं जयंती वर्ष के दौरान विभिन्न कार्यक्रम आयोजित करा रही हैं। देवी अहिल्याबाई ऐसी बेटी थीं, जो विवाह के बाद सास-ससुर की भी बेटी ही बन कर रहीं। बचपन में देवी अहिल्याबाई ने बाजीराव जी की सवारी निकलने पर अपने स्थान से हटने से मना कर दिया था, क्योंकि वे उस समय भगवान शिव की पूजा कर रही थीं, यह प्रसंग उनके साहस को दर्शाता है। देवी अहिल्या बाई सरगुणों की खान थीं। उन्हें शास्त्रों के साथ शस्त्रों की भी शिक्षा प्रदान की गई थी।

जल गंगा संवर्धन अभियान-2025

गांवों में बनाए जा रहे खेत-तालाब, अमृत सरोवर



‘खेत-तालाब’ से खेतों तक पानी, किसान लिखेंगे ‘समृद्धि’ की नई कहानी

भोपाल(नप्र)। किसानों को फसलों की सिंचाई व पीने के लिए पर्याप्त पानी मिले, इसके लिए मुख्यमंत्री डॉ. मोहन यादव के नेतृत्व में राज्य सरकार लगातार प्रयास कर रही है। पंचायत एवं ग्रामीण विकास विभाग मन्रेगा योजना से विदिशा जिले में खेत-तालाब, अमृत सरोवर और कूप रिचार्ज पिट का निर्माण किया जा रहा है। खेत-तालाब व अमृत सरोवर बनने से खेतों को फसलों की आवश्यकता के समय पर्याप्त पानी उपलब्ध रहेगा। इससे किसान आर्थिक समृद्धि की नई कहानी लिखे सकेंगे। कुओं को रिचार्ज करने के लिए कूप रिचार्ज पिट कुओं का जल स्तर बना कर रखेंगे। परिणाम स्वरूप गर्मियों में

भी पीने के लिए पर्याप्त मात्रा में पानी उपलब्ध रहेगा। विदिशा जिले में 1,819 खेत-तालाब, 21 अमृत सरोवर और 1,709 रिचार्ज पिट्स का निर्माण- जल गंगा संवर्धन अभियान में विदिशा जिले की सभी 7 जनपद (बसोदा, ग्यारसपुर, कुरवाई, लटेरी, नंदरन, सिरोंज और विदिशा) में 21 अमृत सरोवरों के निर्माण का लक्ष्य रखा गया है, जिसमें से 14 अमृत सरोवरों का काम पूर्ण होने को है, शेष 7 पर काम प्रगतिरत है। सभी 7 जनपदों में 1 हजार 731 खेत-तालाब बनाए जाने का लक्ष्य रखा गया है। जिले में लक्ष्य से अधिक 1 हजार 819 खेत-तालाबों का निर्माण हो रहा है। जिले में 1 हजार 400 कुओं को बारिश के पानी से रिचार्ज करने का लक्ष्य निर्धारित किया गया है, अब तक लक्ष्य से अधिक 1 हजार 709 कुओं के रिचार्ज पिट बनाए जाने का काम चल रहा है।

फ्लाइट के टेक ऑफ-लैंडिंग के वक़्त बंद रहेंगी खिड़कियां

● फोटोग्राफी और वीडियो बनाना बैन, देश के 4 डिफेंस एयरपोर्ट पर नियम लागू

नई दिल्ली (एजेंसी)। डिफेंस एरिया की सुरक्षा को देखते हुए भारत सरकार ने फ्लाइट के टेक ऑफ-लैंडिंग के वक़्त खिड़कियां बंद रखने का आदेश दिया है। यह आदेश डायरेक्टरेट जनरल ऑफ सिविल एविएशन की तरफ से जारी किया गया है। आदेश के मुताबिक पैसेंजर्स के फोटो खींचने और वीडियो बनाने पर भी बैन रहेगा। यह नियम देश के उन 4 डिफेंस एयरपोर्ट पर लागू होगा, जिनका इस्तेमाल कर्मशियल फ्लाइट के लिए होता है। इसमें अमृतसर, जम्मू, श्रीनगर और जैसलमेर एयरपोर्ट शामिल है। 10,000 फीट ऊंचाई तक बंद रखनी होगी फ्लाइट की विंडो डीजीसीए ने एयरलाइंस, हेलीकॉप्टर और चार्टर्ड प्लेन ऑपरेटरों को निर्देश जारी किया है कि डिफेंस एयरफील्ड में आने और जाने वाली उड़ानों में पैसेंजर्स के बगल वाली सीटों की खिड़कियां तब तक बंद रहेंगी जब तक कि विमान टेकऑफ के दौरान 10,000 फीट की ऊंचाई तक नहीं पहुंच जाता या लैंडिंग के दौरान नीचे नहीं उतर जाता।



विमान में चीख-पुकार, फिर भी पाक ने नहीं दी परमीशन

टर्बुलेंस में फंसी इंडिगो फ्लाइट की श्रीनगर में इमरजेंसी लैंडिंग, 224 पैसेंजर थे सवार

नई दिल्ली/मुंबई (एजेंसी)। दिल्ली से श्रीनगर जा रही इंडिगो की एक फ्लाइट 21 मई को ओलावृष्टि के कारण भीषण टर्बुलेंस (हवा में झटकों) की चपेट में आ गई थी। इस दौरान पायलट ने पाकिस्तान से उसका एयरस्पेस इस्तेमाल करने की इजाजत मांगी थी। हालांकि, पाकिस्तान ने मना कर दिया। न्यूज एजेंसी ने 22 मई को सूत्रों के हवाले से बताया कि इंडिगो फ्लाइट जब अमृतसर के ऊपर से गुजर रही थी, तब पायलट ने हल्का टर्बुलेंस महसूस किया। उन्होंने लाहौर एयर ट्रेफिक कंट्रोल से कॉन्टेक्ट किया और खराब मौसम से बचने के लिए पाकिस्तान के एयरस्पेस में घुसने की परमिशन मांगी। लाहौर एलएटीसी ने पायलट को साफ मना कर दिया, जिसके कारण फ्लाइट को अपने तय रूट पर आगे बढ़ना पड़ा। आगे जाकर फ्लाइट गंभीर टर्बुलेंस की चपेट में आ गई। फ्लाइट जोर से हिलने-डुलने लगी। फ्लाइट



में 227 लोग सवार थे। तेज झटकों के कारण सभी चीखने-चिल्लाने लगे थे। पायलट ने श्रीनगर एलएटीसी को जानकारी दी और फ्लाइट की इमरजेंसी लैंडिंग कराई। लैंडिंग के बाद देखा गया कि फ्लाइट का अगला हिस्सा (नोज कोन) टूट गया था। सोशल मीडिया पर फ्लाइट के भीतर के कई वीडियो सामने आए हैं, जिनमें लोग अपनी जान के लिए प्रार्थना करते नजर आ रहे हैं। बच्चों के रोने की आवाजें भी आ रही हैं। एलएटीसी ने बताया, आखिर हवा में क्या हुआ था डायरेक्टरेट जनरल ऑफ सिविल एविएशन ने एक बयान जारी करते हुए कहा कि, 21 मई को इंडिगो की आई 321 फ्लाइट दिल्ली से श्रीनगर जा रही थी। पंजाब के पठानकोट के पास अचानक मौसम बिगड़ गया। ओले गिरने लगे। पायलट के मुताबिक, उसने इंडियन एयर फोर्स से बाईं तरफ यानी इंटरनेशनल बॉर्डर की तरफ मुड़ने की

परमीशन मांगी। जिसे मना कर दिया गया। इसके बाद पायलट ने लाहौर एटीसी से संपर्क कर उनके हवाई क्षेत्र में इंट्री करने की परमीशन मांगी लेकिन लाहौर एटीसी ने



इजाजत नहीं दी। इसके बाद पायलट ने फ्लाइट को वापस ले जाने का प्रयास किया लेकिन तब तक विमान तेज आंधी-बारिश में पहुंच गया। इसके बाद पायलट ने फ्लाइट

शाह ने बीएसएफ की भूमिका की बांग्लादेश को दिलाई याद

● गृहमंत्री बोले-तुम्हारा जन्म कैसे हुआ है,यह बिलकुल मत भूलो बल के 22वें अलंकरण समारोह के अवसर पर की जमकर तारीफ

नई दिल्ली (एजेंसी)। केंद्रीय गृह मंत्री अमित शाह ने पड़ोसी देश बांग्लादेश के रोज-रोज के नए पैतारों पर स्पष्ट चेतावनी जारी करते हुए कहा है कि उसे यह नहीं भूलना चाहिए कि और उसके निर्माण में भारत के सीमा सुरक्षा बल की क्या भूमिका थी। उन्होंने दो टुक लहजे में कहा कि पड़ोसी देश 1971 के मुक्ति संग्राम के दौरान उसके निर्माण में बीएसएफ की बड़ी भूमिका को नजरअंदाज न करे। बांग्लादेश के निर्माण में भारत के ऐतिहासिक सहयोग की याद दिलाते हुए शाह ने बीएसएफ की महत्वपूर्ण भागीदारी पर भी जोर दिया। शाह ने ये बातें 22वें सीमा सुरक्षा बल अलंकरण समारोह और रुस्तमजी स्मारक

व्याख्यान को संबोधित करते हुए कहीं। उन्होंने कहा, बांग्लादेश को अपने निर्माण में बीएसएफ द्वारा निभाई गई बड़ी भूमिका को नहीं भूलना चाहिए। इसके साथ ही शाह ने कहा कि ऑपरेशन सिंदूर के दौरान पाकिस्तान स्थित आतंकवादी संगठनों पर भारत की सैन्य कार्रवाई के विरोध में और आतंकवादियों के समर्थन में भारत पर जवाबी कार्रवाई करने से दुनिया भर में पाकिस्तान की पहचान आतंकवाद का समर्थन करने वाले देश की बन गयी है और वह पूरी तरह बेनकाब हो गया है। उन्होंने कहा कि पाकिस्तान बार-बार दावा करता रहा है कि वह आतंकवाद को समर्थन नहीं देता है लेकिन ऑपरेशन सिन्दूर के बाद के दुनिया के सामने बेनकाब हो गया है।

भारत के अगले ‘ऑपरेशन’ को फेल करने में जुटा चीन



बीजिंग (एजेंसी)। चीन वया पाकिस्तान की मदद करने के लिए भारत के खिलाफ खुलकर मैदान में आ गया है। ये सवाल इसलिए उठ रहे हैं क्योंकि भारत के ऑपरेशन सिंदूर के दौरान पाकिस्तान की नाकामी को देखते हुए चीन ने अपनी मिलिट्री सैटेलाइट की पहुंच का विस्तार पाकिस्तान तक करने का फैसला किया है। रिपोर्ट के मुताबिक पाकिस्तान और चीन के सैन्य अधिकारियों के बीच 16 मई को एक बैठक की गई है, जिसमें चीन ने पाकिस्तान की सेना के लिए अपने बेड़ों सैटेलाइट सिस्टम की पहुंच का विस्तार करने की बात कही है।

को मौसम के बीच ले जाने का फैसला लिया। इस दौरान फ्लाइट की स्पीड तेज कर दी। आखिर में श्रीनगर एयरपोर्ट पर सेफ लैंडिंग की। हालांकि इससे विमान के नोज की नुकसान पहुंचा है। पूरे मामले की जांच डीजीसीए की तरफ से की जा रही है। पहलगाम हमले के बाद भारत-पाक ने एयरस्पेस बंद किया बता दें कि 22 अप्रैल को पहलगाम आतंक हमले में 26 लोगों की मौत के बाद भारत और पाकिस्तान के बीच तनाव जारी है। 24 अप्रैल को पाकिस्तान ने भारतीय एयरलाइनों के लिए अपना एयरस्पेस बंद कर दिया था। भारत ने भी पाकिस्तानी एयरलाइनों के लिए अपना एयरस्पेस बंद कर दिया है। इंटरनेशनल सिविल एविएशन ऑर्गेनाइजेशन के नियमों के तहत, कोई भी देश किसी दूसरे देश के लिए अपना एयरस्पेस एक महीने से ज्यादा समय तक बंद नहीं कर सकता। ऐसे में पाकिस्तान भारतीय एयरलाइनों के लिए अपना एयरस्पेस सिर्फ 23 मई तक बंद रख सकता है।

मंत्री विजय शाह ने तीसरी बार मांगी माफी

वीडियो जारी कर कहा- यह माषाई भूल थी, मैं बहन सोफिया और देश से माफी मांगता हूँ



भोपाल (नप्र)। सेना की अधिकारी कर्नल सोफिया कुरैशी को आत्मकियों की बहन बताने वाले एमपी के मंत्री कुंवर विजय शाह ने एक बार फिर माफी मांगी है। उन्होंने कहा- ये मेरी भाषाई भूल थी। इसके लिए मैं बहन सोफिया कुरैशी और देशवासियों से माफी मांगता हूँ।

मंत्री विजय शाह ने शक्रवार को एक वीडियो जारी किया है। जिसमें उन्होंने कहा है कि किसी को ठेस पहुंचाना मेरा उद्देश्य नहीं था। भूल वश कहे शब्दों के लिए फिर से हाथ जोड़कर माफी मांगता हूँ।

मंत्री विजय शाह की कर्नल सोफिया कुरैशी पर टिप्पणी के बाद हाईकोर्ट के आदेश पर उन पर एफआईआर दर्ज की गई थी। शाह ने इसे सुप्रीम कोर्ट में चुनौती दी, लेकिन वहां भी उन्हें राहत नहीं मिली। सुप्रीम कोर्ट ने उनकी माफी को नामंजूर कर उनके बयान को लेकर एसआईटी गठित कर जांच के आदेश दे दिए हैं। जिसके बाद तीन सदस्यीय एसआईटी मामले की जांच में जुटी है।

जिला पंचायत समिति की बैठक, हंगामे के आसार

● प्राइवेट स्कूलों की मान्यता- मध्याह्न भोजन का मुद्दा उठेगा

भोपाल (नप्र)। भोपाल जिला पंचायत ऑफिस में शुक्रवार को शिक्षा समिति की बैठक होगी। इसमें हंगामे के आसार हैं। जिले में प्राइवेट स्कूलों की मान्यता और मध्याह्न भोजन समेत 8 मुद्दों पर बिंदु पर चर्चा की जाएगी।

बैठक में जिला शिक्षा अधिकारी एनके अहिरवार, डीपीसी ओपी शर्मा समेत जिम्मेदार अधिकारियों को मौजूद रहने को कहा गया है। जिपं उपाध्यक्ष एवं समिति के सभापति मोहन सिंह जाट ने बताया कि जिले में प्राइवेट स्कूलों की मान्यता को लेकर गड़बड़ी सामने आ रही है। पिछले दिनों विरोध भी जताया



था। इस बैठक में संबंधित अधिकारियों से बात करेंगे। बैठक में सदस्य विनय मेहर, चंद्रेश राजपूत, विक्रम भालेश्वर भी मौजूद रहेंगे। बैठक दोपहर 3 बजे बाद होगी।

इन विषयों पर होगी बैठक

- पिछली बैठक की कार्रवाई के प्रतिवेदन पर चर्चा की जाएगी।
- सशिक्षा अभियान के तहत संचालित योजनाओं की जानकारी मय आवंटन और निर्माण कार्यों पर चर्चा।
- प्राइवेट स्कूलों की मान्यता के संबंध में।
- अनुकंपा निधुक्ति से संबंधित प्रकरणों पर बात की जाएगी।
- स्कूलों में पुस्तक वितरण से संबंधित जानकारी दी जाएगी।

एक हजार महिलाएं संभालेंगी पीएम के प्रोग्राम की व्यवस्था

भोपाल के हर मंडल से बीजेपी तैयार करा रही 35 एक्टिव लेडी लीडर्स की लिस्ट

भोपाल (नप्र)। ऑपरेशन सिंदूर के बाद प्रधानमंत्री नरेन्द्र मोदी पहली बार भोपाल आएंगे। भोपाल के जंजूरी मैदान पर 31 मई को वे महिला सम्मेलन को संबोधित करेंगे। इस सम्मेलन की कमान पूरी तरह से महिलाओं के हाथों में होगी। बीजेपी की करीब एक हजार महिला कार्यकर्ता इस कार्यक्रम की व्यवस्थाएं संभालेंगी।

भोपाल के हर मंडल से 35 महिलाएं होंगी- बीजेपी ने भोपाल के सभी 31 मंडलों से 35 सक्रिय महिला कार्यकर्ताओं की लिस्ट तैयार करवा रही है। इन महिलाओं में बीजेपी की बूथ समितियों में शामिल महिला कार्यकर्ताओं से लेकर, मंडल समिति, पार्षद, और पार्टी में काम कर रही महिला कार्यकर्ताओं को शामिल किया जाएगा।

ये जिम्मेदारियां संभालेंगी

ट्रैफिक व्यवस्था, मंच, पेयजल, भोजन, बैठक व्यवस्था, प्रवेश द्वार व्यवस्था, पास व्यवस्था, स्वागत व्यवस्था।

संगठन 31 मंडलों से 35 सक्रिय महिला कार्यकर्ताओं की लिस्ट तैयार करवा रहा है।

बीजेपी ऑफिस में हुई बैठक- पीएम के महिला सम्मेलन की तैयारियों को लेकर प्रदेश भाजपा कार्यालय में बैठक हुई। इस बैठक में बीजेपी प्रदेश अध्यक्ष वीडी शर्मा, संगठन महामंत्री



हितानंद शर्मा, प्रदेश प्रभारी डॉ महेंद्र सिंह, मंत्री विश्वास सारंग, विधायक भगवान दास सबनानी, मेयर मालती राय सहित भोपाल बीजेपी के पदाधिकारी मौजूद थे।

स्वरोजगार के क्षेत्र में काम करने वाली बहनों को पीएम संबोधित करेंगे- बीजेपी प्रदेश अध्यक्ष वीडी शर्मा ने कहा, हम सबका सौभाग्य है कि प्रधानमंत्री नरेन्द्र मोदी 31 तारीख को पुण्यश्लोका देवी अहिल्याबाई होल्कर की 300वीं जन्म जयंती के अभियान

के कार्यक्रम में भोपाल पधार रहे हैं। उनके स्वागत और कार्यक्रम की भव्यता के लिए भोपाल के सभी कार्यकर्ता तैयारी में जुट गए हैं। दो लाख नारी शक्ति का कार्यक्रम होगा, जिन बहनों ने स्वरोजगार में अपनी भूमिका निभाई है। स्व सहायता समूह की बहनों से लेकर इस दिशा में काम करने वाली बहनें प्रधानमंत्री जी उन्हें संबोधित करेंगे। प्रधानमंत्री नरेन्द्र मोदी 31 तारीख को पुण्यश्लोका देवी अहिल्याबाई होल्कर की 300वीं जन्म जयंती के अभियान

इसलिए महत्वपूर्ण होगा क्योंकि ऑपरेशन सिंदूर की सफलता के बाद मातृ शक्ति के बीच प्रधानमंत्री जी इतने बड़े सम्मेलन में मग्न से संबोधित करेंगे। सम्मेलन की थीम रानी अहिल्याबाई होल्कर के स्वावलंबी भारत की जो परिकल्पना पर आधारित होगी। जिसमें विकसित भारत का संकल्प और स्वावलंबी नारी स्व सहायता समूह की मुख्य संकल्पना है उसके आधार पर यह कार्यक्रम होगा। इसी आधार पर सम्मेलन की परिकल्पना बनी है।

बीमा कंपनी बोली- नदी में क्यों कूदा, ये शर्तों का उल्लंघन

● पूछा- तैरना नहीं आता था तो बच्चे को बचाने क्यों गए? आयोग ने दिया करारा जवाब

भोपाल (नप्र)। भोपाल के कोलार इलाके के दत्त सोनवाने ने 1 नवंबर 2022 को डूबते बच्चे को बचाने के लिए नर्मदा नदी में छलांग लगाई और अपनी जान गंवा दी।

जब उनकी पत्नी ने बीमा कंपनी से मुआवजे का दावा किया, तो कंपनी ने सवाल उठाया, तैरना नहीं आता था तो नदी में क्यों उतरे? लेकिन जिला उपभोक्ता विवाद प्रतिरोधक आयोग ने इस तर्क को पूरी तरह खारिज करते हुए कहा, यह कदम लापरवाही नहीं, बल्कि एक मानवीय और साहसी प्रयास था। आयोग ने बीमा कंपनी को मृतक की पत्नी को 10 लाख रुपये, ब्याज सहित, मानसिक पीड़ा और मुकदमे के खर्च के लिए भुगतान करने का आदेश दिया।

● **बीमा कंपनी ने भुगतान करने से मना किया-** यूनाइटेड इंडिया इश्योरेंस कंपनी ने मृतक का दावा यह कहते हुए खारिज कर दिया कि दत्त सोनवाने को तैरना नहीं आता था, फिर भी वे नदी में गए। कंपनी का कहना था कि यह पॉलिसी शर्तों का उल्लंघन है और इस आधार पर भुगतान नहीं किया जा सकता।

● **आयोग का जवाब- यह लापरवाही नहीं, इंसानियत-** आयोग ने बीमा कंपनी की इस दलील को खारिज करते हुए कहा कि यह एक आपातकालीन और मानवीय परिस्थिति थी। दत्त नदी में नहाने नहीं गए थे, बल्कि एक डूबते बच्चे की जान बचाने के लिए कूदे थे। इस तरह का कदम बीमा दावे को अस्वीकार करने का आधार नहीं बन सकता।

जान बचाने की कोशिश में गंवाई जान

25 फरवरी 2022 से 24 फरवरी 2023 तक की अवधि के लिए दत्त सोनवाने ने यूनाइटेड इंडिया इश्योरेंस से 10 लाख रुपये की व्यक्तिगत दुर्घटना बीमा पॉलिसी ली थी। प्रीमियम समय पर जमा किया गया था। अगस्त 2022 में वे नर्मदा नदी के आंवली घाट पर थे, जहां एक बच्चा डूब रहा था। बच्चा उनका रिश्तेदार था या नहीं, यह भले स्पष्ट न हो, मगर दत्त ने बिना सोचे-समझे उसे बचाने के लिए नदी में छलांग लगा दी। बच्चा तो बच गया, लेकिन दत्त की जान नहीं बच सकी। उनकी पत्नी ने बीमा कंपनी को दावा प्रस्तुत किया, जिसे तैरना न आने के आधार पर खारिज कर दिया गया। इसके बाद उन्होंने जिला उपभोक्ता आयोग, भोपाल में याचिका दायर की।

जबलपुर में 5 दिन में 8 घोड़ों की मौत

रेसकोर्स खोलने हैदराबाद से लाए गए थे; पशु पालन विभाग अलर्ट- ग्लैंडर बीमारी की आशंका

जबलपुर (नप्र)। जबलपुर के रैपुरा गांव निवासी सचिन तिवारी ने रेस कोर्स खोलने के लिए हैदराबाद से लगभग 57 घोड़े मंगवाए थे। शुरुआत में ये सभी घोड़े स्वस्थ थे, लेकिन अचानक उनकी तबीयत बिगड़ने लगी और एक के बाद एक आठ घोड़ों की मौत हो गई। 5 दिनों के बीच 8 घोड़ों की मौत हो गई है। अचानक हुई इस घटना की जानकारी घोड़ा मालिक सचिन तिवारी ने तत्काल जिला प्रशासन को दी।

कलेक्टर के निर्देश पर पशु चिकित्सा विभाग की टीम मौके पर पहुंची और बीमार घोड़ों का उपचार शुरू किया। घोड़ों की लगातार हो रही मौत को गंभीरता से लेते हुए कलेक्टर ने रैपिड रिसांस टीम का गठन किया। टीम ने सभी घोड़ों के ब्लड सैंपल



लेकर जांच के लिए हरियाणा स्थित राष्ट्रीय अश्व अनुसंधान केंद्र भेजे।

हालांकि जांच में 44 घोड़ों की ग्लैंडर रिपोर्ट निगेटिव आई है।

इंसानों में भी फैल सकती है यह बीमारी

पशु चिकित्सा विभाग के अनुसार, यह बीमारी इंसानों के लिए भी खतरनाक हो सकती है, इसी कारण जिला प्रशासन ने पशुपालन विभाग को सतर्क रहने के निर्देश दिए हैं। सचिन तिवारी के अनुसार, 29 अप्रैल से 3 मई के बीच उन्होंने हैदराबाद से 57 घोड़े खरीदे थे। 5 मई को कुछ घोड़ों के बीमार होने की सूचना उन्होंने पशु चिकित्सा विभाग को दी, जिसके बाद यह जानकारी कलेक्टर दीपक सक्सेना तक पहुंचाई गई। 8 मई को पहले घोड़े और 13 मई को आखिरी घोड़े की मौत हुई। ऐसे में अब तक आठ घोड़ों की मौत हो चुकी है जबकि कुछ अन्य बीमार हैं। रैपिड रिसांस टीम के सदस्य भी लगातार घोड़ों के संपर्क में रहे हैं, इसलिए ऐहतियात के तौर पर उनकी भी जांच करवाई जाएगी। हालांकि अभी तक किसी सदस्य में बीमारी के कोई लक्षण नहीं पाए गए हैं।

संभाग आयुक्त जामोद बोले- 3 साल में जल स्वावलंबी बनाने अभियान चलाना होगा

भोपाल (नप्र)। मुख्यमंत्री डॉ. मोहन

यादव के जल गंगा संवर्धन अभियान में काम करने के साथ रीवा संभाग के आयुक्त ने हर जिले में एक सर्वाधिक जल समस्याग्रस्त गांव चिह्नित कराने का फैसला किया है।

कमिश्नर बीएस जामोद ने संभाग के सभी कलेक्टरों से कहा है कि वे अपने जिले में कम से कम एक ऐसा गांव सिलेक्ट करें जहां पेयजल और अन्य तरह का जल संकट जिले में सबसे अधिक रहता है।

इस गांव को तीन साल में जल संवर्धन के काम करके पानीदार बनाने और जल स्वावलंबी बनाने का काम किया जाएगा। यह काम इसी साल बारिश के महीने से शुरू होना चाहिए ताकि इसके रिजल्ट भी अगले साल गर्मी में देखने को मिलें।

रीवा संभाग में सतना, रीवा, मैहर, सिंगरौली और सीधी जिले आते हैं। इनमें सीधी और सिंगरौली वन क्षेत्र हैं जबकि सतना, रीवा के तराई इलाकों में भी जल संकट की स्थिति बनती है। मुख्यमंत्री के निर्देश पर तीन माह के लिए चल रहे जल गंगा संवर्धन अभियान की कड़ी में यह नया प्रयोग संभाग के जिलों में किया जाने वाला है।

इसको लेकर रीवा कमिश्नर बीएस जामोद ने वीडियो कॉन्फ्रेंसिंग के माध्यम से अधिकारियों के साथ बैठक की है। इसमें



जामोद ने कहा है कि जल गंगा संवर्धन अभियान में जल संरक्षण के सभी कार्यों की प्रशासकीय और तकनीकी स्वीकृति जारी कराकर कार्य प्रारंभ कराएँ।

वीडियो कॉन्फ्रेंसिंग मीटिंग में कमिश्नर जामोद ने कहा- अधिकारी हर ग्राम पंचायत में जल संरक्षण जागरूकता के लिए जल यात्रा निकालें। जिले के एक सबसे अधिक जल समस्याग्रस्त गांव का चयन कर

उसमें जल संरक्षण के कार्य कराएँ। जन भागीदारी से गांव को जल स्वावलंबी बनाने के प्रयास करें। वर्षाकाल में पौधरोपण के लिए तैयारियां अभी से शुरू कर दें। हर विकासखंड में एक लाख पौधे रोपित करने के लिए अभी से तैयारी करें। बारिश के बाद गाँव खोदने में कठिनाई होगी। कलेक्टर सहित सभी अधिकारी क्षेत्र का भ्रमण करने के दौरान जल संरक्षण के कार्यों में भागीदारी निभाएँ।

शादी समारोह में युवती से रेप

● बदनाम करने की धमकी देकर कई बार की ज्यादाती, प्रेग्नेट होने पर खुला राज

भोपाल (नप्र)। भोपाल के गांधी नगर में शादी समारोह में किशोरी की मुलाकात एक युवक से हुई। युवक बहला फुसलाकर किशोरी को एकांत में ले गया। यहां सुप्रेमन का फायदा उठाते हुए किशोरी के साथ दुष्कर्म किया। ज्यादाती करने के बाद उसने नाबालिग को जान से मारने की देकर चुप करा दिया। इसके बाद उसने कई बार किशोरी के घर पहुंचकर उसके साथ रेप किया। पिछले दिनों जब किशोरी के गर्भवती होने की बात पता चली तब मामला थाने तक पहुंच गया। पुलिस ने दुष्कर्म व पॉक्सो एक्ट के तहत प्रकरण दर्ज कर आरोपी की तलाश शुरू कर दी है। एफआईआर की भनक लगते ही आरोपी युवक मौके से फरार हो गया। पुलिस ने बताया कि 15 वर्षीय किशोरी गांधी नगर इलाके की एक बस्ती में रहती है। गत अक्टूबर 2024 में वह इलाके में ही एक शादी समारोह में गई थी। यहां पर उसकी बातचीत एक युवक से हुई। जान-पहचान हुई तो युवक उसे शादी समारोह के दौरान ही एक सूनी जगह पर ले गया तथा उसके साथ जबरन शारीरिक संबंध बना लिए। दुष्कर्म करने के बाद उसने किसी को कुछ भी बताने पर जान से मारने की धमकी दी। धमकी से डर जाने के कारण किशोरी ने अपने परिवार में किसी को कुछ भी नहीं बताया।

चुप्पी का फायदा उठाकर कई बार बनाए संबंध- किशोरी की चुप्पी का फायदा उठाते हुए युवक पीड़िता के घर तक पहुंच गया। किशोरी के माता-पिता जब काम पर चले जाते तो दोपहर के समय वह घर पहुंच जाता तथा उसके साथ ज्यादाती करता। दो दिन पहले किशोरी के पेट में दर्द हुआ तो परिजन उसे एम्स लेकर गए। यहां पर डॉक्टर ने बताया किशोरी गर्भवती है। उसके पेट में तीन महीने का गर्भ है। इसके बाद परिजन उसे थाने लेकर पहुंचे तथा प्रकरण दर्ज कराया। किशोरी ने ज्यादाती करने वाले युवक का नाम विकास बताया है।

मध्यप्रदेश पर्यटन दिवस

लोकेन्द्र सिंह

तेरहक मासनाला चतुर्वेदी राष्ट्रीय पत्रकारिता एवं संचार विश्वविद्यालय में सहस्यक प्राध्यापक हैं और पर्यटन में विशेष रुचि रखते हैं।



भारत का हृदय ‘मध्यप्रदेश’ अपनी नैसर्गिक सुन्दरता, आध्यात्मिक ऊर्जा और समृद्ध विरासत के चलते सदियों से यात्रियों को आकर्षित करता रहा है। आत्मा को सुख देनेवाली प्रकृति, गौरव की अनुभूति करानेवाली धरोहर, रोमांच बढ़ानेवाला वन्य जीवन और विश्वास जगानेवाला अध्यात्म, इन सबका मेल मध्यप्रदेश को भारत के अन्य राज्यों से अलग पहचान देता है। इस प्रदेश में प्रत्येक श्रेणी के पर्यटकों के लिए कई चुम्बकीय स्थल हैं, जो उन्हें बरक्स ही अपनी ओर खींच लेते हैं। यह प्रदेश उस बड़े हृदय के मेजबान की तरह है, जो किसी भी अतिथि को निराश नहीं करता है।

वैभव की इस भूमि पर पराक्रम की गाथाएं सुनाते और आसमान का मुख चूमते दुर्ग हैं। भारत का जिब्राल्टर ‘ग्वालियर का किला’, महेश्वर में लोकमाता देवी अहिल्याबाई होल्कर का राजमहल, मांडू का जहाज महल, दतिया में सतखंडा महल, रायसेन का दुर्ग, दुर्गावती का मदन महल, जलमग्न रहनेवाला रानी कमलावती का महल और गिन्नौरगढ़ सहित अनेक किले हैं, जो मध्यप्रदेश के स्थापत्य की विविधता का बखान करते हैं। देवों के चरण भी इस धरा पर पड़े हैं। उज्जैन, जहाँ योगेश्वर भगवान श्रीकृष्ण पढ़े। चित्रकूट, जहाँ प्रभु श्रीराम माता सीता और भ्राता लखन सहित वनवास में रहे। ओंकारेश्वर, जहाँ आदि जगद्गुरु शंकराचार्य ने आचार्य गोविन्द भागवत्पाद से दीक्षा ली। मध्यप्रदेश में दो ज्योतिर्लिंग- महाकाल और ओंकारेश्वर हैं। इसके साथ ही भगवान शिव ने कैलाश और काशी के बाद अमरकंटक को परिवार सहित रहने के लिए चुना है। एक ओर जहाँ द्वारिकाधीश श्रीकृष्ण प्रतिवर्ष मुरैना में आकर द्वाई दिन रहते हैं तो वहीं ओरछा में राजा राम का शासन है। महारानी कुंवर गणेश के पीछे-पीछे श्रीराम अयोध्या से ओरछा तक चले आये थे। ओरछा राजाराम के मंदिर के लिए ही नहीं, अपितु अपने प्राकृतिक सौंदर्य के लिए भी प्रसिद्ध है।

मध्यप्रदेश अपने वनों के लिए भी प्रसिद्ध है। सतपुड़ा के घने जंगल को अद्भुत वर्णन कवि भवानी प्रसाद मिश्र की कविता में आता ही है। चम्बल के भरकों से लेकर कटनी, उमरिया और जबलपुर से लगा शाहडार का जंगल ही रोमांचक यात्राओं का ठिकाना है। मेकल पर्वत पर सदांनीरा माँ नर्मदा का उद्गम स्थल ही नहीं, अपितु वहां का सघन वन भी पर्यटकों के आकर्षण का केंद्र है। मध्यप्रदेश भारत का इकलौता राज्य है जहाँ सर्वाधिक 12 राष्ट्रीय उद्यान हैं। कान्हा, बांधवगढ़, पेंच,

मुद्दा

- अनिल धीमान

तेरहक हफ्ता विज्ञान के राष्ट्रीय प्रशिक्षक हैं।



कुछ दिन पहले अखबार में भोपाल के अयोध्या बायपास में कटने वाले 8 हजार पेड़ों और परीक्षा में फेल होने के कारण आत्महत्या करने वाली छात्रा की खबरें सुर्खियां बनीं। लेकिन बड़ा समाज इन सबसे अछूता रहा। पेड़ का क्या वो तो काटते रहते हैं। बच्चों का क्या वो तो आत्महत्या करते रहते हैं। हमारी असंवेदी होती भावनाओं और आदतों के कारण हलालत बिगड़ते जा रहे हैं। ये हमारी चिंता से परे हैं।

फेल होना गुनाह नहीं ना ही जिंदगी का अंतिम सत्य है। नंबरों की भागदौड़ में बच्चा दिनों दिन पीसता जा रहा है। 90 प्रतिशत से कम माता पिता को हज़म नहीं होता। बच्चे के कम नंबर आए तो समाज और बाकी परिवार में सिर झुक जायेगा नाक काट जाएगी। वो दौर अलग था जब नंबरों की दौड़ नहीं थी, उस दौर की शिक्षा से व्यक्ति संतुष्ट था। आज शिक्षा प्रतियोगिता की

मानसिक सेहत पर किताब

पूजा सिंह

समीक्षक



अगर आप जिंदगी में हर बात को जीने-मरने का प्रश्न बना देंगे तो यकीन मानिए आप एक नहीं कई-कई बार मरेगे।

-डीन स्मिथ (ब्रिटिश फुटबॉलर)
ओवरथिंकिंग यानी ज़रूरत से ज्यादा सोचना। अक्सर हम अधिक सोचने को ही ओवरथिंकिंग मान बैठते हैं जबकि हकीकत में इसकी परिभाषा इतनी आसान नहीं है। यह अधिक सोचने से कहीं अधिक जटिल मन-स्थिति है। अपने जीवन में हम सभी कभी न कभी ओवरथिंकिंग से गुजरते हैं। तेज भागती आधुनिक जिंदगी में जब एक साथ-साथ कई-कई काम करने पड़ते हैं और अधूरे कामों की एक लंबी लिस्ट तैयार हो जाती है तो ओवरथिंकिंग होना आम बात है। ओवरथिंकिंग के कारण धीरे-धीरे हमारी आदत कुछ ऐसी बन जाती है कि हम छोटी-छोटी बातों पर ज़रूरत से ज्यादा विचार करने लगते हैं। बीती बातों को याद करके दुखी होने लगते हैं। ऐसे में हम अनिवार्य रूप से अपने भविष्य को लेकर भी असुरक्षित महसूस करने लगते हैं। इसका नतीजा क्या निकलता है- इसका नतीजा होता है निर्णय लेने में अस्मर्थता, नकारात्मक सोच और खुद पर संदेह करने की प्रवृत्ति।

कहने की आवश्यकता नहीं है कि इस प्रवृत्ति का अगला चरण मानसिक थकान और मानसिक समस्या के रूप में सामने आता है। परंतु यहां अच्छी बात यह है कि सुप्रसिद्ध मनोचिकित्सक डॉ. सत्यकांत त्रिवेदी द्वारा लिखी पुस्तक ‘ओवरथिंकिंग से आज़ादी वन द बैटल ऑफ़ योर माइंड’ न केवल ओवरथिंकिंग की समस्या को समझने में हमारी मदद करती है बल्कि आसानी से अपनाए जा सकने वाले उपायों की मदद से ओवरथिंकिंग से निजात पाने का भरोसा भी दिलाती है।


एक दशक से भी अधिक समय से मनोचिकित्सक के रूप में काम कर रहे डॉ. सत्यकांत चतुर्वेदी की यह पुस्तक 29 छोटे-छोटे अध्यायों में बंटी हुई है। ये अध्याय ओवरथिंकिंग के अलग-अलग प्रकार और पहलुओं से

वीथिका

समग्र पर्यटन का केंद्र है मध्यप्रदेश

चम्बल के भरकों से लेकर कटनी, उमरिया और जबलपुर से लगा शाहडार का जंगल भी रोमांचक यात्राओं का ठिकाना है। मेकल पर्वत पर सदांनीरा माँ नर्मदा का उद्गम स्थल ही नहीं, अपितु वहां का सघन वन भी पर्यटकों के आकर्षण का केंद्र है। मध्यप्रदेश भारत का इकलौता राज्य है जहाँ सर्वाधिक 12 राष्ट्रीय उद्यान हैं। कान्हा, बांधवगढ़, पेंच, शिवपुरी, पन्ना और कई अन्य राष्ट्रीय उद्यान लोगों को वन्य जीवन का दुर्लभ, रोमांचपूर्ण अवसर प्रदान करते हैं। मध्यप्रदेश सफ़ेद बाघ ‘मोहन’ का ही घर नहीं है, अपितु यह रहस्य और कौतुहल बढ़ाने वाले बालक ‘मोगली’ का भी जन्मस्थान है। सर विलियम हेनरी स्लीमन ने ‘एन एकाउंट ऑफ़ वाल्व्स नरचरिंग चिल्ड्रन इन देयर डेन्स’ शीर्षक से लिखे अपने एक दस्तावेज में उल्लेख किया है कि मध्यप्रदेश के सिवनी जिले के जंगल (पेंच टाइगर रिजर्व) में मोगली का घर था। वाइल्डलाइफ़ पर्यटन मध्यप्रदेश को अंतरराष्ट्रीय स्तर पर विशेष पहचान दिलाता है। वन्य जीवों के संरक्षण के कारण मध्यप्रदेश के पास ‘टाइगर स्टेट’ के साथ ही ‘द लेपर्ड स्टेट’ और ‘घड़ियाल स्टेट’ का दर्जा भी है। बाघ देखने के लिए न केवल देशभर से बल्कि दुनिया के अलग-अलग हिस्सों से भी लोग मध्यप्रदेश में आते हैं। भिंड और मुरैना के समीप स्थित चम्बल सफारी तो घड़ियाल संरक्षण का बड़ा केंद्र बन गई है। कभी डाकुओं के लिए कुख्यात रहे चम्बल के बौहड़ अब डोल्फिन के लिए प्रसिद्ध हैं। भारत में गंगा के बाद सबसे अधिक डोल्फिन चम्बल सफारी में पाए जाते हैं।

जनजातीय संस्कृति से साक्षात्कार करने का अवसर भी मध्यप्रदेशदिता है। मंडला, उमरिया, छिंदवाड़ा, बालाघाट, झाबुआ और अनूपपुर में कई स्थान हैं, जो पर्यटन के तौर पर विकसित किये गए हैं। कुछ समय के लिए दुनिया की भागम-भाग से दूर प्रकृति की गोद में सुख की अनुभूति करने के लिए तामिया और पातालकोट जैसे स्थान भी हैं, जो आम पर्यटकों से छिपे हुए हैं। वहीं, मईई, तवा, परसिली, हनुमंतिा जैसे अनेक स्थल भी



हैं, जिन्हें पर्यटन गतिविधियों का केंद्र बनाया जा रहा है। पर्यटकों द्वारा खोजे जा रहे नये पर्यटन स्थलों को भी व्यवस्थित करने में मध्यप्रदेश की सरकार अग्रणी है। इंदौर के समीप महु से पातालपानी-कालाकुंड तक चलने वाली हेरिटेज ट्रेन भी सीटी बजाकर उन पर्यटकों को बुलाती है, जो प्रकृति के नजारों में खोना चाहते हैं। सब प्रकार के पर्यटन की दृष्टि से समृद्ध मध्यप्रदेश के ऐसे अनेक स्थान हैं, जो अभी भी पर्यटन के वैश्विक मानचित्र पर आने की प्रतीक्षा कर रहे हैं। वर्तमान में

यूनेस्को की ‘विश्व विरासत’ की सूची में मध्यप्रदेश केचार स्थल है- बुद्ध का सन्देश देते साँची के स्तूप, प्रागैतिहासिक सभ्यता के चिन्ह भीमबेटिका, सौंदर्य के साक्षी खजुराहो के साथ त्यागमय संस्कृति का प्रतीक ओरछा। ये चारों ही स्थान विदेशी पर्यटकों को लुभाते हैं।

मध्यप्रदेश का कोई कोना ऐसा नहीं है, जो पर्यटन की दृष्टि से मरुस्थल हो। ग्वालियर के आसपास ककनमठ, मितावली, पड़ावली, दतिया, सोनागिर,

ओरछा, चंदेरी और शिवपुरी का एक ट्रेवल रूट बनता है। भोपाल के आसपास साँची, बिदिशा, ग्यारसपुर, उदयगिरी की गुफाएं, भोजपुर, भीमबेटका, देलावाडी और रायसेन एक पर्यटन स्थल समूह बनता है। इंदौर को केंद्र मानकर उज्जैन, हनुमंतिा, ओंकारेश्वर, ब्रह्मपुर (बुरहानपुर), महेश्वर और मांडू का एक पर्यटन स्थल का समूह बनता है। वहीं, जबलपुर से भेड़ाघाट, बरगी, बांधवगढ़, अमरकंटक, कान्हा और पेंच जा सकते हैं। खजुराहो के साथ ओरछा, अजयगढ़, चित्रकूट, मुकुंदपुर वाइल्डलाइफ़ सेंकुरी, संजय राष्ट्रीय उद्यान, मैहर और हीरों के साथ अपने जंगलों के लिए प्रसिद्ध पन्ना के पर्यटन स्थल घुमे जा सकते हैं। उधर, सतपुड़ा की रानी ‘पचमढ़ी’ के साथ मईई, तवा, तामिया और पातालकोट का एक पर्यटन समूह बनता है। मध्यप्रदेश के पर्यटन, उसकी समृद्ध विरासत और गौरव का दर्शन करना है तो एक बार मध्यप्रदेश गान पढ़/सुन लेना चाहिए। वरिष्ठ साहित्यकार और पत्रकार महेश श्रीवास्तव ने इस गीत में मध्यप्रदेश की एक खूबसूरत और गौरवपूर्ण तस्वीर उतार दी है।

मध्यप्रदेश घूमने का सबसे अच्छा समय वैसे तो मध्यप्रदेश राज्य का वर्ष के किसी भी समय दौरा किया जा सकता है।

मध्य भारत में स्थित होने के कारण, मध्य प्रदेश की जलवायु आमतौर पर गर्मऔर शुष्क होती है। परन्तु अच्छा होगा कि अक्टूबर से मार्च के बीचमध्यप्रदेश घूमने की योजना बनायी जाए। इस दौरान यहाँ का तापमान अनुकूल होता है और बारिश के बाद कई पर्यटन स्थल अपने पूर्ण सौंदर्य के साथ उपस्थित होते हैं। प्रदेश में सदियों का मौसम वन्यजीव अभयारण्यों, ऐतिहासिक स्थलों, नदी घाटियों और प्राचीन मंदिरों में जाने के लिए एकदम सही है।

बच्चों की आत्महत्या और हम

वो दौर अलग था जब नंबरों की दौड़ नहीं थी, उस दौर की शिक्षा से व्यक्ति संतुष्ट था। आज शिक्षा प्रतियोगिता की तरह हो चुकी है सब दौड़ रहे हैं जीतना चाहते हैं। जीतना सबको अच्छ लगता है। हारना कौन चाहता है क्योंकि हमारी कथाओं का अंत जीत पर ही ख़त्म होता है। लगभग हर माता पिता के सपनों को बच्चे बोझ की तरह ढो रहे हैं। बच्चे को क्या बनना है वो तय नहीं कर रहा है। माता पिता के समाज और आस पड़ोस का दबाव तय करता है। बच्चा विषय भी खुद तय नहीं करता माता पिता करते हैं। बच्चा आर्ट पढ़ना चाहता है, माता पिता कहते हैं, नहीं साइंस पढ़ो आदि आदि। डॉक्टर, इंजीनियर, आईएएस, आईपीएस से कम में बच्चो को कोई स्वीकारता नहीं। कहा जाता है यही भविष्य है।

तरह हो चुकी है सब दौड़ रहे हैं जीतना चाहते हैं। जीतना सबको अच्छ लगता है। हारना कौन चाहता है क्योंकि हमारी कथाओं का अंत जीत पर ही ख़त्म होता है। लगभग हर माता पिता के सपनों को बच्चे बोझ की तरह ढो रहे हैं। बच्चे को क्या बनना है वो तय नहीं कर रहा है। माता पिता के समाज और आस पड़ोस का दबाव तय करता है। बच्चा विषय भी खुद तय नहीं करता माता पिता करते हैं। बच्चा आर्ट पढ़ना चाहता है, माता पिता कहते हैं, नहीं साइंस पढ़ो आदि आदि। डॉक्टर, इंजीनियर, आईएएस, आईपीएस से कम में बच्चो को कोई स्वीकारता नहीं। कहा जाता है यही भविष्य है।

कोई माता पिता नहीं चाहता की बच्चा आर्टिस्ट बने सिंगर बने या कोई भाषा विज्ञान, खगोल विज्ञान,



पुरातत्व, यातायात प्रबंधन, आपदा प्रबंधन या फायर सर्विस इत्यादि में जाए। अब हम शायद अच्छेईंसान बनने की हिदायत देना भी भूल चुके हैं क्योंकि हम उन्हें जीतना सीखा रहे हैं हारना नहीं। हारना बहुत कुछ सिखाता है जिंदगी में। वैसे जीतना इतना मुश्किल नहीं है।


बच्चा क्या पढ़ना चाहता है, क्या बनना चाहता है, एक बार पूछ कर तो देखिए। संभव है राह निकल आए। लेकिन ऐसा कोई नहीं करता क्योंकि उनके ख़्वाब टूटने का दर उनको ऐसा करने से रोकता है और ये दर ही बच्चों को मानसिक परेशानी जैसी कई दिक्कों से घेर लेता है और जब बच्चा सहन नहीं कर पाता किसी से बोल नहीं पाता तो उसका हल उसे आत्महत्या करने पर मजबूर करता है।

ज्यादा सोचने से कहीं अधिक जटिल होती है ओवरथिंकिंग

एक दशक से भी अधिक समय से मनोचिकित्सक के रूप में काम कर रहे डॉ. सत्यकांत चतुर्वेदी की यह पुस्तक 29 छोटे-छोटे अध्यायों में बंटी हुई है। ये अध्याय ओवरथिंकिंग के अलग-अलग प्रकार और पहलुओं से पाठकों को अवगत कराते हैं। उदाहरण के लिए कैसे एक समय के बाद ओवरथिंकिंग हमारे रिश्तों में तनाव की वजह बन जाती है, बच्चों में ओवरथिंकिंग के क्या प्रभाव होते हैं, ओवरथिंकिंग के लक्षण क्या होते हैं, ओवरथिंकिंग को लेकर समाज का सोच क्या है? लंबे समय तक ओवरथिंकिंग से कैसे बचें आदि। पुस्तक डीपथिंकिंग और ओवरथिंकिंग के अंतर से भी परिचय कराती है। इतना ही नहीं पुस्तक आधुनिक तकनीक के मानसिक स्वास्थ्य पर पड़ने वाले प्रभावों की भी विस्तार से पड़ताल करती है।

पाठकों को अवगत कराते हैं। उदाहरण के लिए कैसे एक समय के बाद ओवरथिंकिंग हमारे रिश्तों में तनाव की वजह बन जाती है, बच्चों में ओवरथिंकिंग के क्या प्रभाव होते हैं, ओवरथिंकिंग के लक्षण क्या होते हैं, ओवरथिंकिंग को लेकर समाज का सोच क्या है? लंबे समय तक ओवरथिंकिंग से कैसे बचें आदि। पुस्तक डीपथिंकिंग और ओवरथिंकिंग के अंतर से भी परिचय कराती है।

इतना ही नहीं पुस्तक आधुनिक तकनीक के मानसिक स्वास्थ्य पर पड़ने वाले प्रभावों की भी विस्तार से पड़ताल करती है। उदाहरण के लिए आर्टिफिशल इंटेलिजेंस का मानसिक स्वास्थ्य पर प्रभाव, इंटरनेट पर अधिक जानकारी जुटाने से संबंधित भ्रम किस तरह हमारी दिमागी सेहत को प्रभावित करते हैं यह भी पुस्तक में बताया गया है। पुस्तक के हर अध्याय में कहानियों के जरिये ओवरथिंकिंग को स्पष्ट करने के साथ ही पांच-पांच सीख भी बिंदुवार प्रस्तुत की गई हैं जिनके माध्यम से उस अध्याय का सार ग्रहण किया जा सकता है। पुस्तक का पहला ही अध्याय पाठकों को न केवल अपने साथ जोड़ता है बल्कि ओवरथिंकिंग से जुड़ा रहे लोगों को संबल भी देता है। 'प्रियंका का आंसू से मुस्कान का सफर' नामक इस अध्याय में प्रियंका नामक एक हाउसवाइफ अपनी जुबानी अपनी कहानी कहती है। प्रियंका की कहानी दरअसल देश के उन लाखों लोगों की कहानी है जो अपनी समस्या को पहचानते तो हैं लेकिन कई कारणों से उसका निदान नहीं ले पाते। कभी अपने ही मन की दुविधा आड़े आ जाती है



तो कभी आसपास के लोगों और समाज की मानसिक समस्याओं को लेकर लापरवाह सोच उनकी राह रोक लेती है। प्रियंका की कहानी एक महत्वपूर्ण सबक देती है। वह यह कि किसी भी मानसिक समस्या की स्थिति में

चिकित्सकीय सलाह और इलाज अवश्य लें और हालात में सुधार होने पर भी स्वयं, अपने परिवार या दोस्तों के कहने पर दवाएं बंद न करें। मानसिक स्वास्थ्य की दवाएं हमारे मस्तिष्क के रासायनिक संतुलन से जुड़ी होती हैं जो अत्यधिक नाजुक होता है, ऐसे में चिकित्सक के अलावा किसी अन्य पर कतई भरोसा नहीं करना चाहिए।

पुस्तक के अन्य अध्याय भी हमारे आसपास के मध्यवर्गीय जीवन के चरित्रों की दुविधाओं, उनके जीवन की घटनाओं के माध्यम से ओवरथिंकिंग के अलग-अलग प्रकार को न केवल समझाने वाली शैली में पाठकों के सामने रखते हैं बल्कि ये छोटी कहानियां पाठकों की मदद भी करती हैं ताकि अगर उनमें ऐसे कोई लक्षण हैं तो वे इन्हें चिन्हित करके जरूरी कदम उठा सकें।

ओवरथिंकिंग को लेकर किसी को भी लग सकता है कि सोचते तो सभी हैं कुछ लोग थोड़ा अधिक सोचते हैं इसमें परेशान होने वाली क्या बात है। लेकिन ऐसा नहीं है।

डेनमार्क की मशहूर मनोविज्ञानी और मेटाकॉग्निटिव स्पेशलिस्ट पिया कल्लेसेन अपने एक आलेख में लिखती हैं, ओवरथिंकिंग एक दुष्चक्र रच देती है। लगातार अधिक सोचने से आपकी नौद गायब हो सकती है, ध्यान केंद्रित करने में समस्या आ सकती है और थकान महसूस हो सकती है। इतना ही नहीं यह आगे बढ़कर एंग्जाइटी या डिप्रेशन की वजह बन सकता है।

डॉ. त्रिवेदी की किताब बताती है कि ओवरथिंकिंग के भी कई प्रकार होते हैं और हर प्रकार की ओवरथिंकिंग से

निपटने के लिए एक ही तरीका नहीं अपनाया जा सकता है। अलग-अलग प्रकार की ओवरथिंकिंग के लिए अलग-अलग तरह की योजना तैयार करनी होती है। ओवरथिंकिंग एक आदत है जो हम अपने आप में डाल लेते हैं लेकिन अच्छी बात यह है कि प्रयास करके उसे बदला जा सकता है।

आदमी मरने के बाद कुछ नहीं सोचता। आदमी मरने के बाद कुछ नहीं बोलता। कुछ नहीं सोचने और कुछ नहीं बोलने पर आदमी मर जाता है। मशहूर कवि-कथाकार उदय प्रकाश की कविता की ये पंक्तियां दरअसल यही तो कहती हैं कि मनुष्य एक विचारशील प्राणी है। सोचना और हर मुद्दे पर अपना स्वतंत्र विचार रखना मनुष्य होने की अनिवार्य शर्त है। परंतु क्या होता है जब हम बहुत अधिक सोचना शुरू कर देते हैं? सोचने पर किसी का वश नहीं। एक चिकित्सक, एक कारोबारी, एक गृहणी, एक छात्र, एक किसान, इन सभी के सिर पर सोच की एक अदृश्य गठरी होती है। यह गठरी किसी को दिखती नहीं लेकिन उसे हर व्यक्ति ढोता है।

पुरानी कहवत है कि समस्या को पहचानना और उसे स्वीकार करना आधी समस्या को हल कर देता है। ओवरथिंकिंग पर भी यह बात लागू होती है। अपनी समस्या को पहचान कर उससे निपटने की नीतियां बनाई जा सकती हैं। डॉ. सत्यकांत त्रिवेदी की यह महत्वपूर्ण पुस्तक लाखों लोगों को ओवरथिंकिंग से निजात पाने में मदद कर सकती है।

पुस्तक- ओवरथिंकिंग से आज़ादी लेखक- डॉ. सत्यकांत त्रिवेदी प्रकाशक- प्लसप्रमेश मूक्य- 300 रुपये

सप्रे संग्रहालय की डिजिटाइजेशन परियोजना से राज्यपाल संतुष्ट

भोपाल। मध्यप्रदेश के राज्यपाल मंगुभाई पटेल ने माधवराव सप्रे स्मृति समाचारपत्र संग्रहालय एवं शोध संस्थान की महत्वाकांक्षी परियोजना– 20,01,994 पृष्ठों का डिजिटाइजेशन, 10 के.वी.



के सौर ऊर्जा पैनल की स्थापना और सप्रे संग्रहालय में संगृहीत राष्ट्रीय बौद्धिक धरोहर की अद्यतन संदर्भिका की वेबसाइट के निर्माण– के पूर्ण होने पर संतोष व्यक्त किया है। राज्यपाल ने सप्रे संग्रहालय को शुभकामनाएं दीं। 23 अक्टूबर, 2023 क

राज्यपाल मंगुभाई पटेल ने इस परियोजना का शुभारंभ किया था। सामाजिक सेवा बैंकिंग के अंतर्गत भारतीय स्टेट बैंक ने इस परियोजना के लिए सीएसआर निधि से धनराशि उपलब्ध कराई है।

यद्यपि सप्रे संग्रहालय में 5 करोड़ पृष्ठों से अधिक संदर्भ सामग्री संगृहीत है, लेकिन प्रथम चरण में 27 लाख उन पत्र-पत्रिकाओं और अन्य दस्तावेजों को डिजिटाइज किया गया है जो जर्जर अवस्था में हैं, अथवा ऐतिहासिक दृष्टि से अत्यंत महत्वपूर्ण हैं। इनमें से सात लाख पृष्ठों का डिजिटाइजेशन इंदिरा गांधी राष्ट्रीय कला केन्द्र और मध्यप्रदेश जनसंपर्क के सहयोग से हुआ है।

इस पूरी आयोजना के स्वप्नदृष्टा सप्रे संग्रहालय के संस्थापक विजयदत्त श्रीधर ने

23 मई को राज्यपाल से भेंटकर परियोजना की सफल परिणति से अवगत कराया। डिजिटाइज्ड दस्तावेजों की संदर्भिका भी राज्यपाल को भेंट की। इस अवसर पर संग्रहालय के निदेशक अरविन्द श्रीधर भी उपस्थित रहे।

स्वस्थ रहने के लिए व्यायाम और योग को दिनचर्या में शामिल करें : उप मुख्यमंत्री

भोपाल । उप मुख्यमंत्री श्री राजेन्द्र शुक्ल ने सुबह रीवा के नगर वन का भ्रमण किया। उप मुख्यमंत्री ने मौके पर उपस्थित अधिकारियों को नगर वन की व्यवस्थाओं में सुधार के निर्देश दिए। उप मुख्यमंत्री ने नगर वन में सुबह की सैर कर रहे आमजनों से संवाद करते हुए कहा कि प्रत्येक व्यक्ति को अपने तन और मन को स्वस्थ रखने के लिए प्रयास करना चाहिए। स्वस्थ रहने के लिए व्यायाम और योग को अपनी दिनचर्या में शामिल करें। हम यदि पूरी तरह से स्वस्थ हैं तो बड़े से बड़ा कार्य कर सकते हैं। प्राकृतिक वातावारण में सुबह टहलना स्वास्थ्य के लिए बहुत लाभदायक होता है।

एम्सभोपालमेंछात्रोंद्वारा ‘हाउसऑफ वलब्स्’ कीशुरुआत,तनावमुक्ति, रचनात्मकताएवंसामुदायिक जुड़ाव कीदिशामेंअनूठाकदम

भोपाल। एम्स भोपाल के कार्यपालक निदेशक प्रो. (डॉ.) अजय सिंह के मार्गदर्शन में संस्थान के छात्रों द्वारा एक सप्ताहनीय पहल करते हुए हाउस ऑफ क्लब्स की शुरुआत की गई है – यह एक छात्र-प्रेरित, जीवंत मंच है जिसका उद्देश्य रचनात्मकता को प्रोत्साहित करना, समुदाय में एकजुटता लाना और छात्रों के मानसिक स्वास्थ्य को सशक्त बनाना है। इस पहल को संस्थान के प्रशासन द्वारा पूर्ण समर्थन प्राप्त है। यह अभिनव प्रयास प्रो. (डॉ.) अजय सिंह, कार्यकारी निदेशक, एम्स भोपाल के मार्गदर्शन एवं प्रोत्साहन के अंतर्गत संभव हो पाया है। संस्थान द्वारा जिम क्षेत्र के समीप स्थित स्टूडेंट कार्टिसिल कक्ष को विशेष रूप से छात्रों के लिए समर्पित किया गया है, जो अब इस पहल का केंद्र बन चुका है। हाउस ऑफ क्लब्स में वर्तमान में डॉस क्लब, म्यूजिक क्लब, ड्रामा एवं मूवी क्लब, बुक एवं मैगजीन क्लब, तथा फोटोग्राफी एवं वीडियोग्राफी क्लब जैसे क्लब्स शामिल हैं। इन क्लबों का उद्देश्य छात्रों को अकादमिक जीवन से परे अपने रुचियों का विकास करने का अवसर प्रदान करना तथा मेंडिकल शिक्षा की कठिनाइयों के बीच तनाव से राहत देना है। इस पहल की शुरुआत एक ऊर्जावान और उत्साहपूर्ण म्यूजिक जैमिंग सेशन के साथ हुई, जिसमें छात्रों ने उमंग एवं उत्साह के साथ भाग लिया। यह आयोजन आने वाली रचनात्मक और जीवंत गतिविधियों की शुरुआत का प्रतीक बना। इस अवसर पर छात्र परिषद के सदस्यों ने प्रशासन, विशेष रूप से प्रो. (डॉ.) अजय सिंह के प्रति आभार व्यक्त किया, जिन्होंने छात्र-केन्द्रित गतिविधियों के लिए एक समर्पित मंच की आवश्यकता को पहचाना और छात्रों के समग्र विकास हेतु यह सशक्त कदम उठाया। प्रो. (डॉ.) अजय सिंह ने इस अवसर पर कहा- एम्स भोपाल में हमारा मानना है कि एक स्वस्थ मस्तिष्क, शैक्षणिक उत्कृष्टता जितना ही महत्वपूर्ण है। हाउस ऑफ क्लब्स छात्रों के लिए एक ऐसा मंच है जहाँ वे खुद को अभिव्यक्त कर सकते हैं, आपसी सहयोग बढ़ा सकते हैं और कक्षा से परे भी विकास कर सकते हैं। मैं हमारे छात्रों को इस पहल के लिए बधाई देता हूँ और आश्वस्त करता हूँ कि संस्थान उनका हसंभव सहयोग करता रहेगा।

उप मुख्यमंत्री शुक्ल नेस्वास्थ्य अमले कोतंबाकू नियंत्रणकी शपथ कोदिलाई तंबाकू नियंत्रणकी शपथ

भोपाल। उप मुख्यमंत्री राजेन्द्र शुक्ल ने रीबा से वचुंअल माध्यम से राज्यभर के स्वास्थ्य अमले को तंबाकू नियंत्रण की शपथ दिलाई। उप मुख्यमंत्री श्री शुक्ल ने अपने संदेश में कहा कि तंबाकू का सेवन मुंह के कैंसर सहित अनेक जानलेवा बीमारियों का मुख्य कारण है। तंबाकू नियंत्रण के परिप्रेक्ष्य में पूरे राज्य में जनजागरूकता और संवेदनशीलता बढ़ाने का विशेष अभियान चलाया जा रहा है। उन्होंने कहा कि हमें आज की पीढ़ी को नशे की प्रवृत्तियों से बचाकर स्वस्थ और समर्थ राष्ट्र की नींव रखनी है।उप मुख्यमंत्री श्री शुक्ल ने सभी स्वास्थ्य कर्मियों, अधिकारियों और जनप्रतिनिधियों से आग्रह किया कि वे तंबाकू और नशे के अन्य रूपों के दुष्प्रभावों के प्रति समुदाय को जागरूक करें, ताकि यह सामाजिक रूप से अस्वीकार्य बने। उन्होंने कहा कि यह केवल स्वास्थ्य का मुद्दा नहीं, बल्कि आने वाली पीढ़ियों की सुरक्षा और समृद्धि का सवाल है। इस अवसर पर उन्होंने स्वास्थ्य अमले को यह शपथ दिलाई कि वे न केवल स्वयं तंबाकू और नशे से दूर रहें, बल्कि समाज में इसके प्रति जागरूकता फैलाने में अग्रणी भूमिका निभाएंगे।

अवैध रूप से परिवहन की जा रही 14 नग सागौन इमारती वनोपज जप्त

रायसेन (निप्र)। मुख्य वनसंरक्षक भोपाल वृत्त भोपाल श्री राजेश कुमार खरे के निर्देशन एवं वनमण्डलाधिकारी सामान्य रायसेन श्रीमति प्रतिभा शुक्ला के मार्गदर्शन में दिनांक 19.05.2025 को रात को परिक्षेत्र सिलवानी पूर्व अंतर्गत वन स्टॉफ द्वारा रात्रि गश्ती के दौरान लकड़ी चोरों के विरुद्ध बड़ी कार्यवाही करते हुये अवैध रूप से सागौन इमारती 14 नग 0.125 घनमीटर, 2 मोटर सायकल पर अवैध परिवहन करते हुये 2 आरोपियों को पकड़ा गया। बीती रात परिक्षेत्र पूर्व सिलवानी में वन स्टॉफ द्वारा रात्रि गश्ती के दौरान परिसर बेरखेडी के वन कक्ष क्रमांक पीएफ 592, ग्राम मनकापुर रोड पर 2 वाहन मोटर सायकल से अवैध रूप से सागौनी इमारती वनोपज 14 नग, 0.125 घनमीटर, 2 मोटर सायकल पर अवैध परिवहन करते हुये आरोपी रामबाबू आदिवासी आ डब्ल सिंह निवासी बीकलपुर एवं आरोपी अखलेश आदिवासी आ. मुन्ना आदिवासी निवासी बीकलपुर को गिरफ्तार कर वन अपराध प्रकरण क्रमांक 47381 / 23 दिनांक 20.05.2025 एवं वन अपराध प्रकरण क्रमांक 47381 / 24 दिनांक 20.05.2025 पंजीबद्ध किया जाकर प्रकरण विवेचना में लिया गया।

राजधानी आसपास

‘ऑपरेशन सिन्दूर’ एक यात्रा है ,पड़ाव नहीं

●ऑपरेशन सिन्दूर सैन्य, सामरिक और राजनयिक दृष्टिकोण से भारत की निर्णायक विजय: एयर कोमोडोर मृगेन्द्र सिंह ,रक्षा मामलों के विशेषज्ञ ● ऑपरेशन सिंदूर सैन्य सफलता भारत की कूटनीतिक परिपक्वता और वैश्विक रणनीतिक समझ का भी प्रमाण है: प्रो. राका आर्य,विदेश मामलों की विशेषज्ञ

भोपाल। सशक्त राजनीतिक नेतृत्व और समृद्ध सैन्य शक्ति से भारत आज न केवल सामरिक रूप से मजबूत हुआ है, बल्कि वैश्विक मंच पर भी एक प्रभावशाली और निर्णायक राष्ट्र के रूप में उभरा है। ऑपरेशन सिंदूर से भारतीय वायु सेना, थल सेना, नौसेना और राजनयिक तंत्र की समन्वित रणनीति ने यह सिद्ध कर दिया है कि भारत अब हर चुनौती का मुंहतोड़ उत्तर देने में सक्षम है। ये विचार सुरक्षा विशेषज्ञों, विचारकों और बुद्धजीवियों ने प्रज्ञा प्रवाह द्वारा ऑपरेशन सिन्दूर : सैन्य, सामरिक और राजनयिक उपलब्धियों विषय पर आयोजित विशेष संवाद में व्यक्त किए।

एयर कोमोडोर मृगेन्द्र सिंह ने ऑपरेशन सिन्दूर के दौरान भारतीय वायुसेना की भूमिका पर प्रकाश डालते हुए बताया कि किस प्रकार आधुनिक तकनीकों, सटीक योजना और असाधारण युद्ध कौशल के माध्यम से वायुसेना ने दुश्मन के ठिकानों को सफलतापूर्वक निशाना बनाया। उन्होंने कहा कि यह केवल एक सैन्य सफलता नहीं, बल्कि भारत की वायु प्रतिरक्षा और आक्रमण क्षमता की विश्व को दिखाई गई एक शानदार झलक थी। भारत अब हर परिस्थिति में त्वरित और सटीक प्रतिक्रिया देने में सक्षम है।ऑपरेशन सिंदूर भारतीय सशस्त्र बलों की रणनीतिक क्षमता, तकनीकी श्रेष्ठता और अद्वितीय समन्वय का



प्रत्यक्ष प्रमाण है। हमने लक्ष्यभेदी हमलों के माध्यम से आतंक के ढांचों और उनके सैन्य समर्थन को सटीकता और संयम के साथ निष्क्रिय किया – जिससे न केवल हमारी सैन्य शक्ति, बल्कि अंतरराष्ट्रीय मंच पर हमारी नैतिक स्थिति भी सुदृढ़ हुई। यह एक त्रि-सेवा अभियान था, जिसमें राफेल, ब्रह्मोस, शौर्य मिसाइलों से लेकर अंतरिक्ष आधारित निगरानी तंत्र तक का अद्वितीय समन्वय देखा गया। हमारी एयर डिफेंस प्रणाली – एस-400, बराक-8 और आकाश – ने देश की सीमाओं को अभेद्य बनाया।

ब्रिगेडियर संजोय घोष ने कहा कि भारतीय सेना ने ऑपरेशन सिन्दूर के माध्यम से यह स्पष्ट संदेश दिया है कि किसी भी

उप मुख्यमंत्री श्री शुक्ल ने चिरहुला नाथ मंदिर में दर्शन कर लिया आशीर्वाद, नवविवाहितों को दी शुभकामनाएँ

भोपाल। उप मुख्यमंत्री श्री राजेन्द्र शुक्ल ने चिरहुला नाथ मंदिर में भगवान हनुमान को विधिवत पूजा-अर्चना कर आशीर्वाद लिया। उप मुख्यमंत्री श्री शुक्ल मंदिर परिसर में आयोजित भंडारे में शामिल हुए और श्रद्धालुओं के साथ प्रसाद ग्रहण किया। इस अवसर पर उप मुख्यमंत्री श्री शुक्ल ने विवाह उपरांत चिरहुला दर्शन के लिए आए परिवारों से भेंट कर उन्हें शुभकामना दी और उनके सुखद दंपत्य जीवन की कामना की।

पिपलबर्बा गांव में जल संकट गहराया, ग्रामीणों ने कलेक्टर को सौंपा ज्ञापन

इंजीनियर ललित पर लापरवाही का आरोप, ठेकेदार को पुन- कार्य सौंपने की मांग

बैतूल। चिचोली विकासखंड के अंतर्गत आने वाले पिपलबर्बा गांव में जल जीवन मिशन के अधूरे कार्य और जल संकट को लेकर ग्रामीणों का खब्र जवाब दे गया। ग्रामवासियों ने शुक्रवार को कलेक्टर कार्यालय पहुंचकर कलेक्टर को एक ज्ञापन सौंपा, जिसमें पीएचई विभाग के इंजीनियर ललित गुा



कलेक्टर श्री सूर्यवंशी ने पुराने कलेक्ट्रेट भवन का किया औचक निरीक्षण

बैतूल (निप्र)। कलेक्टर श्री नरेन्द्र कुमार सूर्यवंशी ने बुधवार को पुराने कलेक्ट्रेट भवन में संचालित विभिन्न कार्यालयों का औचक निरीक्षण किया। निरीक्षण के दौरान उन्होंने पाया कि कार्यालय परिसर में एक आईटी सेंटर अनधिकृत रूप से संचालित हो रहा है। इस पर कलेक्टर ने नाराजगी जताते हुए तत्काल प्रभाव से सेंटर को बंद करने के निर्देश दिए। उन्होंने स्पष्ट रूप से निर्देशित किया कि बिना वैध अनुमति के संचालित किसी भी आईटी सेंटर को तत्काल बंद कराया जाए तथा संबंधित संचालक के विरुद्ध विधिस्गत कार्रवाई की जाए। कलेक्टर श्री सूर्यवंशी ने अधिकारियों को निर्देश दिए कि आमजन को अधिकृत लोक सेवा केंद्रों के माध्यम से ही सेवाएं प्रदान की जाएं, जिससे पारदर्शिता और जवाबदेही सुनिश्चित की जा सके। इस निरीक्षण के दौरान कलेक्टर श्री राजीव कहरा एवं तहसीलदार श्री पाथे भी उपस्थित रहे। जिले में संचालित सभी अनाधिकृत आईटी केंद्रों की जांच कर आवश्यक कार्रवाई करने के निर्देश भी कलेक्टर ने दिए हैं।

पीएम टीबी मुक्त अभियान अंतर्गत उत्कृष्ट कार्य हेतु राज्यपाल

तथा मुख्यमंत्री ने एसटीएस बरेली को किया सम्मानित

टीबी रोगियों को पोषण सहायता प्रदान करने हेतु ल्यूपिन फाउन्डेशन के अधिकारी भी सम्मानित



रायसेन (निप्र)। प्रधानमंत्री टीबी मुक्त अभियान अंतर्गत बुधवार को राज्य

स्तरीय 100 दिवसीय निःक्षय शिविर सम्मान समारोह सादीपनी सभागार

जल है जीवन की धारा, कल का यही सहारा

विदिशा (निप्र)। जल है जीवन की धारा, कल का यही सहारा प्रधानमंत्री श्री नरेन्द्र मोदी के संकल्पों को साकार करने के लिए मुख्यमंत्री डॉ. मोहन यादव ने जल गंगा संवर्धन अभियान प्रगाति पर है। अभियान के अंतर्गत जहां एक ओर नये तालाब बनाये जा रहे, वहीं दूसरी ओर पुराने तालाबों, बावड़ियों और कुँओं का जीर्णोद्धार का कार्य भी किया जा रहा है। नदियों को साफ-स्वच्छ एवं जल एकत्रित करने के लिए भी कार्य किए जा रहे हैं। इस अभियान के तहत ऐतिहासिक, सांस्कृतिक और धार्मिक महत्व वाले तालाबों, जल स्रोतों तथा देवालयों में जल संरक्षण के कार्य भी किये जा रहे हैं। यह जन प्रतिनिधियों, स्थानीय समुदाय, जनभागीदारी, आमजन और सरकार के संयुक्त प्रयास से संचालित होगा, जिसमें मशीन, सामग्री व श्रम का समुचित नियोजन किया जा रहा है। जल गंगा संवर्धन अभियान के तहत जिले के ग्राम पंचायतों में नवीन खेत तालाब के कार्य किये जा रहें हैं ।



का सर्वे एवं पहचान कार्यक्रम आयोजित कर सर्वे किया जाएगा एवं उनसे मांग भराने की जानकारी संकलित की जाएगी। साप्ताहिक आधार पर विधिक सेवा प्राधिकरण को प्रेषित की

जाएगी। आवश्यकतानुसार चिन्हित क्षेत्रों में आधार रजिस्ट्रेशन केम्प आयोजित किए जाएंगे ताकि आधार कार्ड बनाने की कार्यवाही सुगमता से पूरी हो सके।



श्री शंभू दरबार के सानिध्य में हो रहे श्री शिव महाशक्ति महायज्ञ के दर्शन करने उमड़ा जन सैलाब

हीरालाल गोलानी सोहागपुर । श्री शंभू दरबार पलाश कालोनी सोहागपुर के सानिध्य में माखननगर के सागाखेड़ा नर्मदा नदी के तीरे हो रहे श्री शिव महाशक्ति महायज्ञ के चतुर्थ दिवस पर संघाकाल में यज्ञ नारायण की आरती में शामिल होने को जन-सैलाब उमड़ा इस जन-सैलाब के बीच ब्रह्मलीन गुरुदेव पंडित मनमोहन मुद्गलजी महाराज को याद करके ग्रामीण जनता-जनार्दन भावुक हो गईं। उल्लेखनीय है कि आयोजन कि ब्रह्मलीन पंडित मनमोहन मुद्गल ने मध्यप्रदेश एवं छत्तीसगढ़ में करीबन 25 महायज्ञों का कुशलतापूर्वक सम्पन्न कराया था। गुरुजी के ब्रह्मलीन होने के उपरांत श्री शंभू दरबार के गद्द नशीन पंडित प्रकाश मनमोहन मुद्गल ने इस वर्ष नर्मदा नदी तीरे उक्त यज्ञ का संचालन कर रहे हैं। भक्त गण उसी प्रकार पंडित प्रकाश मनमोहन मुद्गल को पुज्यनीय श्रध्दा प्रदान करके आशीर्वाद प्राप्त कर रहे हैं। जैसे ब्रह्मलीन पंडित मनमोहन मुद्गल से प्राप्त करते थे। इसी क्रम में प्रवचनों की श्रृंखला में पंडित अखिलेश्वरी देवी जालोन उत्तर प्रदेश ने अपने धार्मिक उद्बोधन में जनता-जनार्दन का मनन कर दिया। वहीं सायंकालीन यज्ञ नारायण की आरती डॉ-श्रीराम सरकार डाकून् के सानिध्य में हो रही है। श्री शिव शक्ति महायज्ञ में वृंदावन की रासलीला का आनंद नागरिक एवं मातृशक्ति ले रही हैं । ज्ञातव्य है कि 18 से 28 मई को यज्ञ का समापन होगा। इस अवसर पर महायज्ञ स्थल से विशाल चुनरी यात्रा मां नर्मदा तट पहुंचेगी । इसके साथ ही भंडारे का कार्यक्रम किया जाएगा । आयोजन समिति ने महायज्ञ में उपस्थित होकर धर्म लाभ उठाने का आग्रह किया है।

राइट विलक



अजय बोकिल

लेखक सुबह सवेरे के
कार्यकारी प्रधान संपादक हैं।
संपर्क:-
9893699939
ajaybokil@gmail.com

क्या माओवाद अब सचमुच अंतिम सांसें गिन रहा है?

क्या देश में माओवाद (नक्सलवाद) अब अंतिम सांसें गिर रहा है? क्या देश के 12 राज्यों में लाल कौरिडोर बनाने का आधी सदी पुराने ‘लाल’ सपने को संकल्प ने मिट्टी में मिला दिया है? क्या नक्सल प्रभावित जिलों में अब स्थायी शांति लौटने की आस बढ़ गई है या फिर यह एक अस्थायी शांति है, कुछ समय बाद माओवादी नए सिरे से अपने काम में लग जाएंगे? ये ऐसे सवाल हैं, जिनके जवाब आने वाले समय में मिलेंगे, क्योंकि हाल में एक शीर्ष माओवादी नेता बसवराजू के मारे जाने से माओवादियों को तगड़ा झटका जरूर लगा है, लेकिन उसके तीन नेता माड़ी हिडमा, भूपति और प्रभाकर अभी भी सक्रिय हैं। माओवादियों की संख्या अब घटकर भले आधी रह गई हो, लेकिन ‘देश में प्रतिक्रियावादी (लोकतांत्रिक) शासन प्रणाली को खत्म कर सशस्त्र क्रांति के जरिए ‘जन सरकार’ स्थापित करने का जुनून अभी खत्म नहीं हुआ है। हालांकि सुरक्षा बलों के लगातार दबाव और आम जनता में माओवादियों की घटती साख के चलते उनके हैसले ढीले पड़ गए हैं।

देश में मोदी सरकार और कुछ नक्सल प्रभावित राज्यों में भाजपा सरकारें आने के बाद माओवादियों के सामने दो ही विकल्प बचे हैं या तो वो सुरक्षा बलों से लड़ते हुए मारे जाएं या फिर आत्म समर्पण कर दें। सरकार की यह नीति ‘लाठी और गाजर’ वाली है। पिछले एक साल में सुरक्षा बलों के संयुक्त अभियान में जितनी संख्या में माओवादी या तो मारे गए हैं या फिर उन्होंने आत्म समर्पण किया है, उससे लगता है कि देश में राजनीतिक-सामाजिक बदलाव का माओवादियों का सपना अब अतीत की बात बन जाने वाला है। क्योंकि पचास साल के सशस्त्र संघर्ष और सैकड़ों मौतों के बाद भी इससे कुछ भी हासिल नहीं किया जा सका है। अब तो युवाओं में भी ऐसी कथित क्रांति कोलेकर वो रूचि नहीं रह गई है, जो किसी जमाने में हुआ करती थी। ऐसे में नक्सली आंदोलन जो कभी देश के 12 राज्यों में फैला था, अब महज 6 जिलों तक सिमट गया है। जो आंदोलन कभी किसानों और आदिवासियों को उनके हक और शोषण से मुक्ति दिलाने के उद्देश्य से शुरू हुआ था, वह खुद रंगदारी, हत्याओं और अराजकता में तब्दील हो गया। माओवादी केवल एक लक्ष्य में आंशिक रूप से कामयाब रहे और वो है कि आधुनिक विकास की किरणें दूरदराज के इलाकों तक न पहुंचने देना। लेकिन इसके बदले

में आम लोगों को क्या मिला? जो युवा कभी माओवाद के हिंसक रास्ते पर चल पड़े थे, उनके हिस्से में थोथे आत्म संतोष या हताशा के अलावा क्या आया? माओवादियों ने घने जंगलों, दूरदराज के इलाकों, दुर्गम पहाड़ियों आदि को अपने छिपने ठिकाना इसलिए बनाया था ताकि पुलिस और सुरक्षा बल वहां तक न पहुंच सकें। जंगलों में उन्होंने किसी हद तक अपना राज कायम भी कर लिया था। जब भी इस पर कोई आंच आती दिखती, वो इसका जवाब आतंक से देते। जिनमें सुरक्षा बलों पर घातक हमले हों या फिर मुखबिरी के आरोप में स्थानीय निवासियों की बेरहम हत्याएं हों। हालांकि जिस मूल कम्युनिस्ट विचारधारा से माओवाद का जन्म हुआ था, उसे मानने वाली और राजनीतिक मुख्य धारा में शामिल पार्टियों ने माओवादी हिंसा से दूरी बना ली थी, लेकिन माओवादी संघर्ष के प्रति उनके मन में साफ्ट कॉर्नर, अर्बन नक्सलियों द्वारा उनका मार्गदर्शन, आर्थिक और नैतिक सहयोग बरकरार था। यह बात अलग है कि जिस माओवाद का खयाली पुलाव ये पकाते रहे हैं, उसे असली माओवादी चीन ने भी पीछे छोड़ दिया है।

माओवाद दरसअल पश्चिम बंगाल के नक्सलबाड़ी गांव से जमीनदारों द्वारा किसानों के शोषण के खिलाफ सशस्त्र विद्रोह के रूप में 70 के दशक में शुरू हुआ था। तब इसके पीछे चारू मुजुमदार, कनु सान्याल जैसे साम्यवादियों का राजनीतिक दर्शन भी था। इसे चीन का भी समर्थन था। मान गया कि पुरानी और सामंती व्यवस्था को लोकतांत्रिक तरीकों के बजाए रक्त क्रांति से ही बदला जा सकता था। तब के युवा, जिनका आजादी के बाद देश में बने हालात से मोहभंग हो रहा था, इस माओवादी विचार की तरफ तेजी से आकृष्ट हुए। यह समझे बगैर कि भारत और चीन की तासीर में बहुत अंतर है। माओवादियों ने जिस ‘जन संघर्ष’ का नारा दिया, वह हमेशा एक सीमित दायरे से आगे नहीं बढ़ पाया। कांग्रेस की सरकारों ने माओवादियों के प्रति नरम या मिला जुला रवैया अपनाया हुआ था, बावजूद इसके कि छत्तीसगढ़ की झीरम घाटी में माओवादियों ने जिस ‘जन संघर्ष’ का नारा दिया, वह हमेशा एक सफाया कर दिया था। अलबत्ता आंध्र और तेलंगाना में जरूर कुछ सख्तीत दिखाई। यह भी कोशिश हुई कि माओवादियों से बातचीत कर उन्हें मुख्य धारा में लौटया जाए। लेकिन वह भी नाकाम रही।

इस मामले में मोदी सरकार और भाजपा का रवैया बहुत साफ है। उनका मानना है कि गोली का जवाब गाल सहलाना नहीं हो सकता। माओवाद को खत्म करने के लिए उसकी जड़ों पर चोट जरूरी है। इसलिए सुरक्षा बलों का नक्सल प्रभावित राज्यों में संयुक्त अभियान शुरू किया गया। उन्हें घने जंगलों में घुसने के लिए अत्याधुनिक उपकरण, ट्रेनिंग और हथियार दिए गए। उससे भी बढ़कर माओवादियों के खात्मे में उन पूर्व माओवादियों का भरपूर सहयोग लिया गया जो आत्म समर्पण कर चुके थे। उनकी अलग से फोर्स बनाकर माओवाद के खात्मे के काम पर लगाया गया। ‘डिस्ट्रिक्ट रिजर्व गार्ड’ के रूप में उनकी भर्तियां पुलिस बल में की गईं। इनमें महिला पूर्व नक्सली भी शामिल हैं। यह रणनीति सबसे कारगर साबित हुई। आज जो बड़ी संख्या में माओवादी मारे जा रहे हैं, उनमें इन पूर्व माओवादियों का बड़ा योगदान है। इसके अलावा सरेंजर करने वाले नक्सलियों के पुनर्वास की प्रभावी और सकारात्मक नीति भी माओवाद की कमर तोड़ने में कारगर साबित हुई है। सालों जंगलों की खाक छनने वाले कई नक्सली अब मुख्य धारा में लौटकर सुकून के साथ जिंदगी जीना चाहते हैं। एक आत्म समर्पित माओवादी का यह बयान अहम है कि नई पीढ़ी की दिलचस्पी अब क्रांति से ज्यादा मोबाइल, बाइक और गर्लफ्रेंड में है।

दरअसल बीती 21 मई को छत्तीसगढ़ के बस्तर में सुरक्षाबलों ने ‘आपरेशन ब्लैक फॉरेस्ट’ के तहत 27 माओवादियों को घेरकर मार गिराया। इनमें माओवादियों के संगठन सीपीआई(माओवादी) का महासचिव और नक्सल आंदोलन की रीढ़ नंबाला केशवराव उर्फ बसवराजू भी शामिल था। बसवराजू एक इंजीनियर था और माओवादी विचारधारा से प्रेरित होकर नक्सली बना था। उस पर सरकार ने 1 करोड़ रू. का इनाम रखा था और जो 150 जवानों की हत्या का आरोपी था। उसी ने और सीपीआई (माओवादी) की सशस्त्र शाखा पीपुल्स लिबरेशन गुरिल्ला आर्मी (पीएलजीए) को मजबूत करने का काम किया था। पीएलजीए का गठन 2000 में कई छोटे-छोटे नक्सलियों के गुटों के विलय के बाद हुआ था। बसवराजू के खात्मे को केन्द्रीय गृह मंत्री अमित शाह ने ‘नक्सलवाद खत्म करने की लड़ाई में एक ऐतिहासिक उपलब्धि’ बताया। इसी अभियान में 54 माओवादियों को गिरफ्तार भी किया गया। इसके पहले दूरस्थ कुरुगुड़ा पहाड़ी में माओवादियों के ठिकानों को घेरकर सुरक्षा बलों ने 31 माओवादियों को मौत के

घाट उतारा था। उनसे बड़ी संख्या में हथियार भी बरामद किए थे। पुलिस ने यह भी दावा किया कि इस वर्ष के पहले चार महीनों में 700 से अधिक माओवादियों ने आत्मसमर्पण किया है। इस बीच सुरक्षा बलों का दावा है कि माओवादियों का ‘रेड कौरिडोर’ तो दूर, खुद माओवाद चार राज्यों के छह जिलों तक सीमित रह गया है। ये राज्य हैं, छत्तीसगढ़, महाराष्ट्र, तेलंगाना और झारखंड। सरकार के मुताबिक देश भर में माओवाद प्रभावित जिलों की संख्या 126 से घट कर अप्रैल 2018 में 90 रह गई थी, जुलाई 2021 में ऐसे जिलों की संख्या 70 हो गई और अप्रैल 2024 के आंकड़ों के अनुसार माओवाद प्रभावित जिलों की संख्या महज 38 रह गई है।

तो क्या अब सचमुच माओवाद अंतिम सांसें गिन रहा है? इसका उत्तर ‘हां’ में देना अभी जल्दबाजी होगी। कुछ लोग सुरक्षा बलों की कार्रवाई की प्रामाणिकता पर भी सवाल उठा रहे हैं। सुरक्षाबलों को नुकसान भी झेलना पड़ा है। साथ ही माओवाद पर लगाम कसने का राजनीतिक श्रेय लेने की होड़ भी शुरू हो चुकी है। लेकिन क्या माओवादी अब थक चुके हैं? यह अभी गारंटी से नहीं कहा जा सकता। कुरैगुड्डा पहाड़ी पर नक्सलियों के घिरने के बाद माओवादियों ने छ्त्रा सरकार के साथ शांति वार्ता का प्रस्ताव रखा था, जिसे सरकार ने यह कहकर उकसा दिया कि या तो नक्सली हथियार डालें या फिर मरने के लिए तैयार रहें। नक्सलियों की इस पहल को उनके बिखर रहे संगठन को फिर से जमाने के लिए जरूरी इंटरवल के रूप में भी देखा गया। इसका अर्थ यही नहीं कि उनकी कमर पूरी तरह टूट गई है।

कहीं न कहीं से उन्हें ऊर्जा अभी भी मिल रही है। जानकारों का कहना है कि सरकार द्वारा प्रतिबंधित माओवादी संगठन का भी एक सुव्यवस्थित ढांचा है, एक तय व्यवस्था है जिसमें एक के जाने से दूसरे के लिए जगह बनती है। यानी एक बसवराजू मरेगा तो दूसरा उसकी जगह ले लेगा। लिहाजा माओवाद को खत्म करना है तो किसानों, आदिवासियों और शोषित समूहों की उन समस्याओं का निदान भी करना पड़ेगा, जिनकी वजह से माओवाद पनपा। जहां तक मप्र की बात है तो माओवाद राज्य के केवल छ्त्रा और महाराष्ट्र से लगे कुछ जिलों तक सीमित है, लेकिन वहां भी सरकार की नीति जीरो टॉलरेंस वाली है। विकास की रोशनी जैसे जैसे आगे बढ़ रही है, नक्सलियों का अस्सर घटता जा रहा है।

कालिदास अकादमी के पूर्व निदेशक आनंद सिंहा का निधन

भोपाल। कालिदास अकादमी के पूर्व निदेशक आनंद नारायण सिन्हा का शुक्रवार सुबह 4:44 बजे निधन हो गया । वे काफी समय से अस्वस्थ हैं। उनका अंतिम संस्कार भद्रभद्रा विश्रामघाट पर किया गया। मुखांनि उनके पुत्र आनंद राम सिन्हा ने दी। इस अवसर पर बड़ी संख्या में संस्कृतिकर्मी मौजूद थे।

ससुराल या पैतृक पंचायत में नहीं होगा तबादला

● पंचायत में दस साल से पदस्थ सचिवों को सबसे पहले हटाएगी सरकार

भोपाल (नप्र)। तबादले के लिए बचे नौ दिन की समय सीमा के बीच पंचायत और ग्रामीण विकास विभाग ने पंचायत सचिवों के लिए तबादला नीति जारी की है। इस नीति में कहा गया है कि एक ही पंचायत में दस साल की समय अवधि पूरी कर चुके पंचायत सचिवों के तबादले सबसे पहले होंगे। कोई भी पंचायत सचिव अपनी पैतृक पंचायत या ससुराल में पदस्थ नहीं किया जा सकेगा।

साथ ही अंतर जिला तबादले के लिए जहां से तबादला होना है और जहां के लिए होना है, उन दोनों ही जिलों के मुख्य कार्यपालन अधिकारी जिला पंचायत की एनओसी होना अनिवार्य तय किया गया है।

पंचायत सचिवों के तबादले को लेकर जारी एक अन्य निर्देश में कहा गया है कि नियमित पंचायत सचिवों की स्थानांतरण नीति में जिले के भीतर ट्रांसफर में यह व्यवस्था भी लागू रहेगी कि जो पंचायत सचिव एक ही ग्राम पंचायत में पिछले दस साल या अधिक समय से पदस्थ हैं उनका ट्रांसफर किया जाएगा।

जिला संवर्ग में कार्यरत सचिवों की संख्या का 10 प्रतिशत ही ट्रांसफर इस कैटेगरी में किया जा सकेगा। जिन सचिवों को एक ही पंचायत में दस साल हो चुके हैं उनका तबादला पहले किया जाएगा।

जिले के भीतर प्रभारी मंत्री के अनुमोदन के बाद

उमंग सिंघार बोले- बीजेपी निवेश की नहीं, इवेंट की सरकार

निवेश प्रस्ताव सिर्फ कागजों तक सीमित, मंत्री सारंग का जवाब- नकारात्मक बात करना इनकी आदत

भोपाल (नप्र)। नेता प्रतिपक्ष उमंग सिंघार ने शुक्रवार को भोपाल में प्रेस वार्ता की। इस दौरान उन्होंने प्रदेश की भाजपा सरकार पर जमकर निशाना साधा। नेता प्रतिपक्ष सिंघार ने मुख्यमंत्री डॉ. मोहन यादव के बंगलुरु दौरे और ‘इन्वेस्ट इन एमपी’ कार्यक्रम को लेकर सरकार पर बड़ा हमला बोला है।

सिंघार ने कहा कि सरकार ने 7,935 करोड़ के निवेश और 18,975 नौकरियों का वादा किया, लेकिन जमीनी हकीकत कुछ और ही है। ये निवेश सम्मेलन वैसा ही है जैसे शादी के कार्ड बांटे जाएं और दूल्हा-दुल्हन का अता-पता ही न हो।

ग्लोबल इन्वेस्टर्स समिट सिर्फ वादों का मेला- नेता प्रतिपक्ष ने ग्लोबल इन्वेस्टर्स समिट 2025 को लेकर भी सरकार को घेरा। उन्होंने कहा कि ग्लोबल इन्वेस्टर्स समिट में भारी-भरकम निवेश प्रस्तावों की घोषणा हुई, लेकिन अब तक यह स्पष्ट नहीं हो पाया है कि कितने प्रस्ताव धरातल पर उतरे हैं। सिंघार ने सवाल उठया कि क्या GIS विकास का मंच है या सिर्फ इवेंट मैनेजमेंट का तमाश।

वहीं साल 2019 से 2024 के बीच मध्यप्रदेश को महज 4,563 करोड़ रुपए के विदेशी निवेश मिला। जबकि महाराष्ट्र को 6.71 लाख करोड़ और कर्नाटक को

4.27 लाख करोड़ का। जब निवेश नहीं आ रहा तो सरकार ईज ऑफ़ ड्रूंग बिजनेस सुधारने के लिए क्या कर रही है।

दावोंस से गायब रहा मध्यप्रदेश- नेता प्रतिपक्ष ने कहा कि विश्व आर्थिक मंच दावोंस 2025 में देश के कई राज्यों को आमंत्रित किया गया, लेकिन मध्यप्रदेश को नहीं। महाराष्ट्र को वहां 15 लाख करोड़ के निवेश प्रस्ताव मिले। जब दुनिया के सामने खुद को रखने का मौका था, तब एमपी निदारद क्यों। वहीं ‘आउटलुक बिजनेस’ की मार्च 2025 की रिपोर्ट में मध्यप्रदेश स्टार्टअप आउट

नकारात्मक बात करना कांग्रेस नेताओं की आदत: मंत्री सारंग

नेता प्रतिपक्ष सिंगार के बयान पर मंत्री विश्वास सारंग ने जवाब देते हुए कहा कि नकारात्मक बात करना कांग्रेस के नेताओं की आदत है। मध्य प्रदेश में इन्वेस्टमेंट के मामले में मुख्यमंत्री मोहन यादव ने जो प्रयास किए हैं उसका एक सकारात्मक परिणाम निकला है, चाहे वह रीजनल इन्वेस्टर समिट हो या फिर भोपाल में आयोजित ग्लोबल इन्वेस्टर समिट। हर एक निवेश का प्रयास जो सरकार ने किया है उसके सकारात्मक परिणाम आए हैं। कांग्रेस के नेता यह भूल जाते हैं कि उनके किसी बयान से प्रदेश या देश का सम्मान भी बिगड़ता है। उमंग सिंगार मध्य प्रदेश के विधानसभा में नेता प्रतिपक्ष हैं तो मध्य प्रदेश की जनता ने उन्हें वहां भेजा है और मध्य प्रदेश के हित का ध्यान सभी को रखना चाहिए। लेकिन राजनीतिक में कांग्रेस के नेता यह भूल जाते हैं। मैं दृढ़ता के साथ यह बात कह सकता हूं कि इन्वेस्टमेंट के मामले में मोहन यादव की सरकार ने अच्छे काम किया है और लगातार इन्वेस्टमेंट आ रहा है।

पीएचई के इंजीनियर-कर्मचारियों के ट्रांसफर ऑर्डर जारी

भोपाल (नप्र)। लोक स्वास्थ्य यांत्रिकी विभाग ने 54 मुख्य अभियंता, अधीक्षण अभियंता, कार्यपालन यंत्री, सहायक यंत्री, 35 उपयंत्री तथा 19 मानचित्रकार, समयपाल, हेल्पर, चौकीदार, सहायक ग्रेड स्तर के अधिकारियों और कर्मचारियों के तबादले किए हैं। इनमें भोपाल से एनएस जौहरी को मुख्य अभियंता ग्वालियर और संजय कुमार को इंदौर का प्रभारी मुख्य अभियंता बनाया है। 54 मुख्य अभियंता, अधीक्षण अभियंता, कार्यपालन यंत्री और सहायक यंत्रियों के ट्रांसफर आदेश जारी किए गए हैं। जिन मुख्य अभियंता के ट्रांसफर हुए हैं उसमें एनएस जौहरी को भोपाल से मुख्य अभियंता ग्वालियर, आरएलएस मौर्य प्रभारी मुख्य अभियंता को ग्वालियर से अधीक्षण यंत्री पन्ना, संजय कुमार अधीक्षण यंत्री को भोपाल से प्रभारी मुख्य अभियंता इंदौर, महेंद्र सिंह कार्यपालन यंत्री पन्ना से प्रभारी अधीक्षण यंत्री रीवा, लीकें छारी कार्यपालन यंत्री ग्वालियर से प्रभारी अधीक्षण यंत्री मुरेना, रामकुमार सिंह राजपूत कार्यपालन यंत्री भिंड को प्रभारी अधीक्षण यंत्री ग्वालियर पदस्थ किया गया है। इसी आदेश में कार्यपालन यंत्री संजीव कुमार गुप्ता को भोपाल से प्रभारी अधीक्षण यंत्री प्रमुख अभियंता कार्यालय भोपाल, दिलीप कुमार जैन को प्रमुख अभियंता कार्यालय से प्रभारी अधीक्षण यंत्री प्रभारी

अधीक्षण यंत्री भोपाल रीजन, मोनिका सप्रे इंदौर से प्रभारी अधीक्षण यंत्री इंदौर, केएस कुसरे डिंडोरी से सीई ऑफिस जबलपुर, संतोष साल्वे विदिशा से कार्यपालन यंत्री इंदौर पदस्थ किया गया है। इसके अलावा सहायक यंत्री मुजीब उल हसन को सिवनी मालवा नर्मदापुरम से प्रभारी कार्यपालन यंत्री नर्मदापुरम, बीएस अचाले प्रभारी कार्यपालन यंत्री खरगोन से प्रभारी कार्यपालन यंत्री आगर मालवा, लखन प्रताप सिंह हवेलपुरी से प्रभारी कार्यपालन यंत्री श्योपुर पदस्थ किए गए हैं। शुभम अग्रवाल श्योपुर से प्रभारी कार्यपालन यंत्री शिवपुरी, अमित कुमार शाह मऊगंज से प्रभारी कार्यपालन यंत्री अनूपपुर, पवनसुत गुप्ता हरदा से प्रभारी कार्यपालन यंत्री कटनी, प्रदीप कुमार सवसेना भोपाल से प्रभारी कार्यपालन यंत्री सीहोर, अफजल अमान उल्लाह शहडोल से प्रभारी कार्यपालन यंत्री डिंडोरी, नरेश कुमार भास्कर उज्जैन से प्रभारी कार्यपालन यंत्री हरदा, संजीव कुमार गुप्ता भिंड से प्रभारी कार्यपालन यंत्री ग्वालियर, आशीष मार्तंड रायसेन से प्रभारी कार्यपालन यंत्री भिण्डा, वर्षा शिवपुरे इंदौर से प्रभारी कार्यपालन यंत्री खंडवा पदस्थ किया गया है।

अमित सिंह देवास से प्रभारी कार्यपालन यंत्री भिण्ड, नरेश कुवाल, रतलाम से प्रभारी कार्यपालन यंत्री देवास, त्रयंबकेश कुमार द्विवेदी सीधी से प्रभारी कार्यपालन यंत्री सीधी, सुरेश चंद्र

लापता युवक का शव मिला, परिजनों ने थाना घेरा

बहन का दावा; 4-5 युवक बॉक्स में ले जा रहे भाई की लाश, सीसीटीवी आया सामने

भोपाल (नप्र)। भोपाल के कमला नगर थाना क्षेत्र में शुक्रवार को एक लापता युवक की लाश मिलने के बाद हड़कंप मच गया। मृतक की पहचान लालू यादव उर्फ अर्जुन के रूप में हुई है, जो शबरी नगर का निवासी था। युवक की लाश बिलकिसगंज थाना क्षेत्र स्थित एक डैम में तैरती हुई मिली।

परिजनों ने एक कैफे में युवक की हत्या का आरोप लगाया है और इस मामले में पुलिस की निष्क्रियता को लेकर गहरी नाराजगी जताते हुए थाने का घेराव किया। युवक की मौत की खबर मिलते ही परिजन और स्थानीय लोगों ने कमला नगर थाने का घेराव कर जमकर हंगामा किया। उनका आरोप है कि अगर पुलिस पहले ही कदम उठाती तो युवक की जान बच सकती थी। फिलहाल पुलिस मामले की जांच में जुटी है और कैफे से जुड़े लोगों से भी पूछताछ की जा रही है।

बहन का दावा-भाई की हत्या के बाद बाक्स में रखकर ले गए लाश- मृतक की बहन ममता यादव ने दावा किया है कि लालू यादव को 19 मई की रात नेहरू नगर स्थित पलक कॉम्प्लेक्स में एक कैफे में बुलाया गया था। यह कैफे शुभम नागेश्वर का बताया जा रहा है। ममता के अनुसार, सीसीटीवी फुटेज में मेरा भाई रात 12.19 बजे कैफे के अंदर जाते हुए साफ नजर आ रहा है। लेकिन इसके बाद वह बाहर नहीं आता। वहीं, रात करीब तीन बजे एक और सीसीटीवी में चार-पांच लड़के एक बॉक्स में कुछ उलटफेर ले जाते दिख रहे हैं। उसी बॉक्स में मेरे भाई की लाश थी। इसी फुटेज में शुभम मेरे भाई की शर्ट और बाइक के साथ बाहर निकलता दिख रहा है।

पुलिस को 2 दिन पहले दे चुके थे सीसीटीवी फुटेज, नहीं हुई कार्रवाई- परिजनों का आरोप है कि उन्होंने 2 दिन पहले ही पुलिस को संदेहियों की सीसीटीवी फुटेज सौंप दी थी, लेकिन पुलिस ने कोई कार्रवाई नहीं की। ममता का आरोप है कि, हम लगातार पुलिस थाने के चक्कर काट रहे हैं, मगर ना तो आरोपियों को बुलाया गया और ना ही उनसे पूछताछ की गई। उल्टा पुलिस हमें ही टालती रही। शुभम ने ही मेरे भाई को फोन कर बुलाया था। उसकी बहन रक्षा और मां भी उस समय पास में थीं। उसी रात के बाद भाई लापता हो गया और अब उसकी लाश मिली है।

शुभम शर्त बदलकर बाहर निकला

ममता यादव के अनुसार, कैफे के बाहर लगे सीसीटीवी में साफ दिख रहा है कि रात करीब तीन बजे कुछ युवक एक बॉक्स को कार में रख रहे हैं। उसमें शुभम भी शामिल है। मेरे भाई की शर्ट और जूते शुभम पहने हुए दिख रहा है, लेकिन उसकी पैंट अलग है। साफ है कि यह सब सुनियोजित था। मृतक और शुभम की जान-पहचान 8 साल पुरानी थी।

इससे पहले भी एक बार लड़की भागकर लालू के पास आ गई थी, लेकिन उसके घरवालों ने धमकी दी थी कि शादी नहीं होने देंगे और लालू को मरवा देंगे। पूरे मामले को लेकर एसपी चंद्रशेखर पांडे ने कहा, थाना बिलकिसगंज क्षेत्र में एक अज्ञात शव मिलने की सूचना मिली थी, जिसकी पहचान अब गुमशुदा युवक अर्जुन यादव के रूप में हुई है। मर्मा कायम कर लिया गया है। शव करीब दो दिन पुराना लग रहा है। पोस्टमॉर्टम की प्रक्रिया चल रही है, रिपोर्ट आने के बाद आगे की कार्रवाई की जाएगी।

प्रधान आरक्षक ने ब्राह्मण समाज पर की विवादित टिप्पणी

टीकमगढ़ में परशुराम सेना ने किया विरोध प्रदर्शन, एसपी से कार्रवाई की मांग

टीकमगढ़ (नप्र)। टीकमगढ़ में एक प्रधान आरक्षक की ओर से सोशल मीडिया पर की गई जातिगत टिप्पणी को लेकर विवाद बढ़ता जा रहा है। शुक्रवार को राष्ट्रीय परशुराम सेना ने इस मामले में कार्रवाई की मांग की है। राष्ट्रीय परशुराम सेना के जिला अध्यक्ष एडवोकेट सौरभ शर्मा ने बताया कि मामला 21 मई 2025 का है। संभांग पुलिस बल सागर के एक सोशल मीडिया ग्रुप में

जातिगत आंकड़ों को लेकर एक पोस्ट शेयर की गई। इस पोस्ट पर कोतवाली टीकमगढ़ में पदस्थ प्रधान आरक्षक मूलचंद्र अहिरवार ने विवादित टिप्पणी की। इसमें ब्राह्मण समाज और पुलिस में कार्यरत ब्राह्मण कर्मियों के परिवारों को लेकर आपत्तिजनक बातें लिखी गईं।

एडमिन को भी इस मामले का सह-भागीदार बताया- ग्रुप के एडमिन अरविंद अहिरवार, जो टीकमगढ़ यातायात पुलिस में आरक्षक हैं, ने न तो विवादित टिप्पणी को हटाया और न ही टिप्पणी करने वाले को रूप से निकाला। इस कारण परशुराम सेना ने एडमिन को भी इस मामले का सह-भागीदार माना है।